


Icikakatikilo Ca Cibili

 Icungulopo mukwai, mwe banandi. Leken i fwe bonse twiminine fye pakashita mwi pepo.

² Shifwe uwa mu Mulu, natulongana nakabili muli uku kulongana ukwa mukatina, muno bushiku, mu mulimo wakwa Shikulu. Kabili Imwe mwalilaya ukutila konse uko twingakumana capamo, abengi babili atemwa batatu muli ifwe, ukutila Imwe mwali no kuba mukati kesu. Kabili kuti twaba abashininkisha ukutila Imwe muli muno, pantu twalonganina mwi Shina Lyakwe.

³ Nomba tulepepa, Tata, ukuti—ukuti Imwe mwalaisa muno bushiku kabili mwalatukakatwila ici Cikakatikilo ica Cibili. Kabili nge fyo u—uwa mishikakulo asosa, ena kuti atemwa ukulolekesha ukuciluka umupaka wa nshita. Kabili kulya e kukabila kwesu, Shikulu, kwaba fye uku—ukulolekesha ukucilapo no kumona ico cili kuntanshi. Kabili tulepepa ukutila Umwana wa mpaanga uyo waipaiwe, ali no kwisa mukati kesu nomba no kukakakatula Icikakatikilo, kabili—kabili ukusokolola Cena kuli ifwe, ifintu ifyo tulekabila ukumona.

⁴ Nalimo muliko bamo muno, Shikulu, abo abashilaingila muli ilisenge likalamba ukushinguluka Kristu. Tulepepa ukutila, muno bushiku, ukutila bali no ku kwata kulyo kusala ukwa Muyayaya, ukwisushiwa na Mupashi wakwa Lesa.

⁵ Nga kuliko abalwele abali bonse, Tata, tulepepa ukutila Imwe mwalabondapa. Kuliko ututambala utwingi utuli muno uto mbikilepo iminwe yandi, mukwibukisha ukwa i—ukwa Baibele, ukwa Paulo Washila, uko bafumishe mu mubili wakwe ututambala no tusalu. Imipashi iya kowela yafumine pa bantu, kabili balyundepwe.

⁶ Tulemona Ukwisa kwa kwa Shikulu kuli mupepi. Natwishiba ukutila inshita ilepalama. Ifi fintu nafibwelela nakabili ku Lukuta, panuma ya myaka ikana limo ne myanda pabula.

⁷ Nomba tulepepa, Tata, ukutila Imwe mwalapela ifi fintu ifyo twalomba. Kosheni umubomfi Wenu, no kwafwilisha ababomfi Benu ukuli konse, Shikulu, kabili maka maka ifwe fwe balongene pano muno bushiku, pa kutila twinga pokelela Icebo. Twalombela mwi Shina lyakwa Yesu. Amen.

⁸ Mucine cisuma ukubwela mu nga'nda yakwa Shikulu muno bushiku nakabili. Kabili ninjishiba mwe bengi imwe namwiminina, ine—mu njeleleko palwa cilya, lelo tapali na cimbi icili conse ico twingacita. Ifwe—ifwe natulenga i—chalici

ukuba fye nga. . . ukulundilako yena umo twinga kwata itatu atemwa iine, imyanda itatu atemwa imyanda iine na bambi abengi mukati. Lelo muli uku kulongana ukwaibela muli uyu musango, ku—kulasenda ibumba ilyafulako panono.

⁹ Nomba, owe, ndekwata fye inshita isuma, ukupepa, kabili ukusoma ifi—ifi Fikakatikilo. Ndesubila na imwe bonse eflyo muli, na imwe. [Ulukuta lwatila, “Ameni.”—Ka.] Ndi—ndi uwashininkisha eflyo muli. Kabili nga Cena cilepilibula ifingi kuli imwe nge fyo Cili kuli ine, cena mucine i. . . imwe mulekwata inshita isuma. Kabili ni nkwatera i. . .

¹⁰ Ndefwaya ukwita cibusa wandi umwanakashi, panuma ya kulongana. Kabili lelo bushiku afyalilwepo. Ali ne myaka ya kufyalwa ikumi limo na fibili lelo, Sarah, umwana wandi umwanakashi. Kabili ukakonkapo, lyena, ubushiku ubukakonkapo, nkesa kwata ukubilisha kumbi, pantu bwena bushiku ubo Becky afyalilwepo.

¹¹ Kabili nomba, muno bushiku, tulesoma ici Cikakatikilo ica Cibili. Kabili pa Fikakatikilo fine ifya kubalilapo paba abanina pali bakabalwe bane. Kabili ndemweba, ilelo icintu cimo cacitika nakabili. Kabili, ine—ine, icintu cimo ico ine. . . Naciya no kusenda ifyalembwa ifyakale ifyo nakwete, ifyo nalandilepo, akale sana, no kwikala fye palya. Kabili natontonkenye, “Cisuma, ine—nalicitile icawamisha ico ninga cita.” Kabili bakalemba abengi ne fintu, kabili natontonkenye, “Cisuma, nalabelengapo akashita akanono, no kulolekeshapo no kumona *ici* na *cilya*.” Kabili icintu ca kubalilapo namwishiba, icintu cimo cicitika fye, kabili cena cintu caibela pali fyonse. Cena cisa fye mu musango uwaibela. Elyo ndasenda pensula yandi bwangu bwangu, no kutendeka ukulemba ulubilo fye nge fyo ninga cita, ilyo Ena ali palya.

¹² Owe, cena cintu fye cimo ica cicitika fye nalimo hafu wa ora umo uwapitapo. Nacilaeba Munyina Woods, ukwisa, pa ma miniti fye ayanono ayapitapo. Icintu fye cimo, namwishiba. Namwishiba, kuliko ifintu ifingi ificitika, ifyo imwe teti mulandepo, namwishiba. Lelo icintu fye cimo cacitika fye ico cingafwilishe fye nganshi.

¹³ Ninkwatera umunandi pano pa cifulo cimo mu cikulwa. Mucine, imwe bonse muli banandi. Uyu—uyu munyina ni Munyina Lee Vayle. Ena ni munyina musuma, kabili kasambilila umwine mwine uwa Malembo. Dr. Vayle ni Baptist uwakwata Mupashi wa Mushilo. Kabili ena ni i. . . nshilesosa fye ici mukutasha, ndesosa fye ici pantu nalicitetekela. Ndetontonkanya ena ni umo pali bakasambilila uwaishibisha Amalembo nganshi uo naishibapo, mufifulo fyesu. Kabili ena nanembela fye kakalata akanono pano, kabili alikatuma mulya kuli Billy. Kabili Billy alifililwe ukucilenga ukumfwikwa, kuli ine. Kabili ndetontonkanya. . . Ine nshilakabelenga

ukukapwisha, lelo naciba fye no kusosa ifyo asosele apa. Kabili nacikabelenga fye, Munyina Valey, nga uli muno. Nabelengele fye ici nalimo imyeshi mutanda iyapitapo.

¹⁴ “Nshili uwashininkisha,” atile. “Munyina Bill, nshili uwashininkisha, lelo ndecetekela ukutula Policarp ali kasambilila wakwa Yohane Washila.” Cilya cintu calungama. Ena eflyo ali. “Ndetontokanya Ireneaus ali kasambilila wakwa—wakwa Policarp.” Cilya cintu calungama, filya fine. “Ireneaus atile, ‘Yesu akabwela—akabwela ilyo membala uwasalwa uwakulekelesha uwa mu Mubili wakwa Kristu aisamo.’”

¹⁵ Ulya ali ni Ireneaus, nalimo imyaka imyanda ine pa i...panuma yamfwa yakwa Kristu. Atile, “Ilyo iyi nshita ya kulekelesha ikesamo...” Nomba, cilya cali mu—mu Kabungwe ka Pre-Nicaea. Imwe mwe bantu muno, abo ababelengele i—i...someni Amalembo, someni i...Ndepilibula, ukusoma ilyashi lya kale ilya Baibele, mulesanga ukutula mu pre...mu Kabungwe ka Pre-Nicaea. Kabili ndetontokanya lyena li buku lya kubalilapo atemwa ibuku ilya cibili, imwe—imwe muli no kucisanga. Kabili nomba, ali cimwene, imyaka yapitapo, ukutula atile, “Paya wa kulekelesha, kulekelesha—umo uwa kulekelesha uwasalwa, ulyo wasalwa.”

¹⁶ Abantu batontokanya ukutula ukusala cabe cintu cimo ico caba fye—ico caba fye icintu cimo icatotelwe kuno ili line. Mwe! Lilya ni limo pa pamasambililo aya kale sana ayo twakwata: ukusala no bwite. Kabili eico Ireneaus, mucine, kasambilila uwa cine uwa Malembo, lyonse acetekela mukusala.

¹⁷ Kabili e ico Ireneaus ali umo uwa—uwa ba malaika uwa nshita ya lukuta, nge fyo twamwene, ilyo twasomene. Twalicetekela. Mucine, nomba, fyonse fyali inkama. Fyena fyonse fili muno, cisuma, ukufiswa umu mwine muli ifi Fikakatikilo, mulemona. Kabili fyena fili no kusokololwa mu bushiku bwa kulekelesha. Ifyo fyangendeke na Paulo, kabili—kabili Ireneaus, na Martin, kabili na fimbipo, ukuya pantanshi, kabili fyalisa kuno ku nshita ya kulekelesha.

¹⁸ Kabili, nomba, ifwe tulesubila nomba ukutula Shikulu ali no kutupala mu fyo tulecita muno bushiku. Nomba twali... Icikakatikilo ica Ntanshi, mucine naliipakisha cilya. Icikakatikilo ica Ntanshi, amapalo ayaishile na Cena, kuli ine!

¹⁹ Kabili nomba ine—nshilefwaya ukumisungana inshita itali. Lelo, mulemona, ine—ndi no kuya fye nakabili nomba, mu nshita isha bushiku ishinono, kabili panuma ilyo ici capwa. Kabili ifwe tulingile ukuculako fye pakashita kanono. Kabili ndetasha...

²⁰ Nimona Munyina Junior Jackson naiminina palya. Ine... Kabili nacitontokanya na cimona Munyina Ruddell, inshita

ishinono ishapitapo, muno pa cifulo cimo. Kabili balya ba munyina, shilya ni nkuta isho twampana nasho isho ishasuminisha, kabili na bambi. Ifwe mucine tuletasha cena. Kabili nimona Munyina Hooper, ndecetekela, ukwiminina pa mulu kumbali ya cibumba kulya, ukufuma ku Utica, ulukuta kulya. Kabili ifwe mucine tuletasha imwe bonse pa kwampana kwenu ukusuma muli ici.

²¹ Nomba, mailo icungulo bushiku, nge fyo lyonse twatemwa, ukusambilisha palwa—palwa Fikakatikilo, tulafisambilisha mu musango mucitilamo pa i—pa i—inshita sha nkuta. Kabili ilyo twapwishishe no kusambilisha inshita ya lukuta, inshita ya kulelekesha ilyo nashilengele kuno lubali pa i—pa cintamba, pa cipampa, ni banga abaleibukisha ico cacitike? Ena alikile, aile palya pene pa cibumba, mu Lubuuto, no kucilenga, Umwine, palya pene pa cibumba, ku ntanshi ya ifwe bonse. Malaika wakwa Shikulu ali iminine kuno kwine ku cinso ca bantu imyanda ingi.

²² Kabili nomba Ena ale—Ena alecita icintu cimo icituntulu ica kupapusha nomba, nao, kabili e ico tulesubila fye ifintu ifikalamba. Ifwe tatwishibe...imwe mwalitemwa fye ukulolela pali lilya—lilye subilo ilikalamba, tamwishibe fye icili no kucitika cimbi, namwishiba, ukuba fye—ukulolela fye. Nomba, ifyo Lesa aba umukalamba kuli ifwe, kabili ifyo awama! Ifwe tuletasha nganshi Wene!

²³ Nomba, vesi ya 1 ne ya 2, nalabelenga Yena, ukuba ngo uleibukisha panono apakwambila. Elyo kabili twalasenda vesi ya 3 na 4, pa Cikakatikilo ica Cibili. Elyo kabili vesi iya 5 na 6 yaba Icikakatikilo ica Citatu. Kabili iya 7 na 8 yaba i...ama vesi yabili kuli cila umu uwaninine pali kabalwe. Kabili nomba ndefwaya imwe ukumona ifyo aba bantu...pali uyu kabalwe uwa butulukila, nalimo...Ici caisa, cena ciletwalilila fye ukupilibuka ilyo cileya pantanshi.

²⁴ Elyo kabili cilye cikalamba, Icikakatikilo ica kulekelesha cili no kwisulwa, Shikulu ngasuminisha, mu nshita ya bushiku ileisa pa Mulungu! Ukutila, ilyo cacitike, kwali fye, icintu fye ceka ico cacitike, “kwali tondolo mu Mulu pali hafu wa ora.” Lesa twafweni.

²⁵ Nomba nalabenga fye vesi ya 3 nomba.

Kabili ilyo akatwile icikakatikilo ica cibili, na umfwile ica mweo icacibili ciletila, Isa umone.

Elyo kwafumine kabalwe umbi...(vesi ya 4)... uwakashika: na maka yalipelwe kuli ena uyo waikalepo ukusenda umutende pe sonde,...no kuleka abantu bepayane...ukuleka abantu bepayane: Wene apelwe ulupanga lukalamba.

26 Nomba, icintu cakupapusha nomba, iIyo i—Ica mweo caebele Yohane, “Isa fye umone.” Kabili ena tamwene ifyo cena cali. Ena amwene fye icilangililo. Kabili cilye cilangililo, umulandu cena...Atile, “Isa, umone,” lelo amwene icilangililo, ukutila ena ali no kucilangisha ku lukuta, mu musango uwakutila kuti bacimona; mpaka caishile ku nshita ya kulekelesha, elyo kabili Icikakatikilo cikesaisulwa.

27 Nomba, cila muntu aleumfwa cilya nomba, mwamona, Ifikakatikilo fyali no kwisulwa. Bushe ta muli aba nsansa ukwikala muli ubu bushiku? [Ulukuta lwatila, “Ameni.”—Ka.] Ukuti, mwamona, te ico fye ceka, mwe banandi, lelo lyonse muleibukisha nomba, pa bushiku bwapa Mulungu uwafumako, apo icintu conse cashintililepo, ukuicefya! Mwamona? Icaicefya, ukupetama, lyonse cilacitika muli ulyo musango ica kutila abantu balatwalilila fye ukwenda kabili tabeshiba Cena cilecitika.

28 Kabili, ibukisheni, tulelekesha ku kwisa kwa kwa Shikulu, inshita ili yonse. Kabili iIyo ifwe...Nalilandile ilyashi, ukutila ine nalimo Ukusendwa kukaba umusango umo wine. Kukesapita, ukuciluka, kabili tapali nangu umo ukeshibapo nangu cimo palwa kwena. Kwena kukesa fye filya fine. Mwamona? Kabili ilingi line...Ukubwelela fye ukupita muli Baibele no kulolekesha ifyo kulecitika filya fine. Mwamona?

29 Nangula icintu icikalamba nga Shikulu Yesu ukwisa, tapali nangu umo uwaishibe palwa kwena. Bena batontonkenye, “Ulya cipena, umuntu umo.” Amachalichi yatile, “lishilu fye. Ifwe...Ena mucine cine alipena.” Batile, “Ena muntu uwafulungana.” “Twalishiba Iwe walipena.” *Ukupena* cipilibula “ukufulungana.” “Ifwe twalishiba Iwe walikwata iciwa, kabili cena cali kulenga Iwe ukufulungana. Kabili Iwe uleesha ukutusambilisha? Ilyo, Iwe iIyo wafyelwe kunse kulya, mu bucende. Ifwe...Iwe walifyelwe mubulalelele. Muleesha ukusambilisha abaume nga ifwe, bashimapepo, kabili na bambipo, itempile?” Cisuma, mwe, cilya cali cituko kuli bena.

30 Ilyo Yohane aishile, alilandilwepo, ukupita mu nshita, ukufuma kuli Esaya ukufika kuli Malaki. Cilya cali ikana limo ne myanda ikumi limo na fibili...atemwa imyaka imyanda cinelubali ne kumi limo na fibili, ali moneke kuli bakasesema, ukwisa. Umuntu onse alelelela wene ukwisa, ukusubila kwena inshita ili yonse. Lelo umusango aishilemo, alishimikile no kubomba umulimo wakwe, no kuya mu Bukata.

31 Kabili nangula batumwa tabacishibe, pantu bena baliipwishe Wene. Batile, “Nomba, nga—nga Umwana wa muntu aleya ku Yerusalemu, fyonse ifi fintu, ukuya ninikwa,” atile, “cinshi ico Amalembo yasosela ukutila ‘Eliya abala ese ntanshi?’”

³² Yesu atile, “Ena alisa kale, kabili imwe tamwacishibe. Kabili ena acitile fye filya fine fye ifyo Amalembo yasosa ukutila ena akacita. Kabili balicitile kuli wene filya fine ifya lembelwe.” Mwamona? Kabili bena tekuti beluke cena. Atile, “Cali ni Yohane.”

Kabili, lyena, “Owe!” Mwamona, bena—bali shibwike, kuli cena. Bena. . .

³³ Kabili ilyo, nangula, pa kulelekesha, panuma ya fintu fyonse Ena—Ena alicitile, kabili ifishibilo ifyo Ena abalangishe, kabili alibetile no kubeta. Atile, “Nani muli imwe uwinga Njebaula pa lubembu, ukukana cetekela? Nga nshacita fye ifyo Amalembo yasosa ukutila iofeshi Lyandi likesa cita ilyo nkesa pesonde, lyena Nangisheni apo na bembuka. Mwamona? Lyena Ine ndi—Ine ndi no kumilangisha ifyo mulingile ukuba, kabili lekeni tumone nga cakutila mulecetekela cena, atemwa iyo.” Mwamona? Ena ngalishile ukubwelela fye no kusosa, “Imwe mwalingile ukucetekela pali Ine ilyo Naisa.” Bena tabacitile, mwamona, eico balishibe bwino ukucila ukuba kuli Wene, pali cilya. Lelo Atile, “Nani muli imwe uwinga Njebaula pa kukanacetekela? Mwamona? Bushe nshacita fye ifyo cilya cali?”

³⁴ Kabili nangula batumwa, ukulaya, baliipunwine. Twalishiba ifyo Amalembo yaba. Elyo mukulekelesha, pa mpela, batile, “Nomba twacetekela. Ifwe twacetekela ukutila takuli umuntu ulingile uku Mweba, pantu Imwe mwalishiba ifintu fyonse.”

³⁵ Nomba, nga nalitemenwe fye ukumona icinso Cakwe. Ena alingile alilolekeshe pali bena, atile, “Cisuma, bushe nomba mwacetekala? Mukulekelesha caisa pali imwe.” Cisuma, cena tacalingile ukuba, nalimo, mpaka ilya nshita, mulemona. Kabili Lesa alabomba ifintu fyonse bwino, namwishiba. Ine—nali Mutemwa pali cilya.

³⁶ Lelo nomba tuletontokanya pa nshita yesu nomba. Pantu, nga natwalilila ukulalanda pali cilya, tatwaye muli ifi Fikakatikilo, nakalya.

³⁷ Kabili nomba, ibukisheni, ndepokelela ifya kulomba ifingi ifya kupepela abalwele. Kabili ndepopela pali i . . . inshita yonse, pa cakulomba conse ndepokelela, kabili pa tutambala ne fintu. Kabili nga kuti twakwata ifi Fikakatikilo ukupwishiwa, mpaka ku Cikakatikilo ica kulekelesha, pa Mulungu ulucelo ifwe. . . Nga cili no kuba ubufwayo bwakwa Shikulu, ifwe kuti twatemwa ukukwata fye ukulongana ukusuma ukwa nshita ya kale ukwakundapa muno, namwishiba, uko mwasenda fye ulucelo lonse ukupepela abalwele. Kabili ine—ndi uwa shininkisha nganshi kukaba ukulongana ukwa kundapa ukwaibela. Mwamona? Ninkwata fye ukumfwa muli ulya musango, mulemona. Kabili e ico, te ceni, lelo cikesaba iceniko panono kuli bamo, mwamona, ifyo ndepilibula.

³⁸ Nomba, ifyo inkumbu shakwa Lesa shaba ishikalamba, ukusokolola inkama Shakwe kuli ifwe muno bushiku! Nomba, ifwe bonse tuli no kucetekela ukutila tuleikala mu bushiku bwa kulekelesha. Twalicetekela cilya. Kabili ibukisheni, inkama shali no kusokololwa mu bushiku bwa kulekelesha. Kabili musango nshi Ena asokolola Icebo Cakwe, inkama Shakwe? Baibele itila. Bushe kuti mwatemwa ukubelenga apo Ena alesosa cena? Lekeni tupilibule fye no kumona ifyo Ena asokolola inkama Shakwe.

³⁹ Nomba ndefwaya imwe ukubelenga Amose. Pilibuleni kulya mwi Buku lyakwa Amose, kabili ndefwaya imwe ukubelenga icipandwa ca 3 icakwa Amose, na vesi ya 7. Cisuma. Nalabelenga vesi ya 6, na yo.

Intandala nga...yalishiwa mu mushi, bushe abantu tabatutuma? nga mwabo bubi mu mushi, bushe YEHOBÀ te o acita?

Pantu Shikulu...tacita kantu, kano abala asokolwele ica nkama cakwe ku ba bomfi bakwe bakasesema.

⁴⁰ Nomba, mu nshiku sha kulekelesha, ifwe tuli...Calilandilwa kabela kuli ifwe ukutila kukesa iima ka—kasesema.

⁴¹ Nomba, twalishiba ukutila twalikwete imisango yonse. Nomba, ndemona, panuma ya kulolekesha konse muno bushiku, ine—ndelanda muno umo bakasambilila bekele, kabili ine—kuti natemwa imwe ukung’umfwa ine. Kabili imwe mwalishiba, aya matepu yalaya mwi sonde lyonse, mwamona, ukuya fye nalimo isonde lyonse. Kabili ndefwaya imwe ukukana, nangu cibe fyo, ukutontokanya ukutila ndeesha ukuletamo umusango umo uwa i—imipepele iya bufi iya malangeti yakwa Eliya atemwa imingila. Kabili fyonse—fyonse filya fintu, ifwe ngatwalikwete abengi muli bena. Lelo, namwishiba, fyonse filya fintu fyaba fye ukutangilila kwa cintu icintuntulu ico cili no kwisa, ukutalushako abantu.

⁴² Bushe mwalishiba twalikwete isha bufi—intulungulushi isha bufi ukwima, ba mesaya aba bufi, ilyo Kristu talaisa? Bushe, bushe tacitile ka...Kasambillisha uwa bulya bushiku, ulya kasambilisha uwapulamo, Gamaliel, ilyo i—ilipusho lyaishile palwa kuma aba bantu, kabili na fimbipo, atile, “Balekeni babe. Nga cena cakwa Lesa, cinshi, mukaisanga mulelwishanya na Lesa. Lelo nga cena tacili cakwa Lesa...” Atile, “Bushe umuntu taimine, te kale sana, no kusenda imyanda ine mu matololo, kabili na fimbipo? Ifwe twalikwata filya fintu.” Cilya cali ni cinshi? Bonse ukutangilila Icintu icintuntulu ilyo Cena caishile.

⁴³ Nomba, mwamona, Satana alemya balya. Moneni ubucenjeshi bwa uyu muntu uo tulelandapo pano, Satana, apo

tulemufungulula pano pene; ukumufula fye fyonse, ku Malembo, no kulenga fye imwe ukumona ifyo ena aba. Filya efyo i . . . cilya e cilingile ukucitwa.

⁴⁴ Kabili, muleibukisha, ena taesha ukwisamo no kuba communist, Satana tacita. Ena ni munkanyakristu. “Mupepi nganshi, icakutila,” Yesu atile, “kuti abepa Abasalwa bene . . .” Kabili balya ni Abo abo abafiswa mukati ka ifi Fikakatikilo, abo amashina yabo yaba mwi Buku ukutula ilyo mufula we sonde taulalengwa.

⁴⁵ Ena muntu incenjeshi. Kabili ilyo alemona ici cintu ukwisa, ukulaisa, lyena ena aleposa ifili fyonse ifyo enga cita kunse kulya, ukucifulunganya ilyo tacilafika kulya. Bushe mwalishiba kukaba ba kristu aba bufi abakema mu nshiku shakulekelesha? Cilingile ukukonka lilya line fye panuma ya ici, panuma ilyo iyi Mbila ikalamba ilyo uyu munyina akesalanda, ulya mucine akesa, ukuba uwasubwa mu mupashi wakwa Eliya, lilya line fye.

⁴⁶ Kabili bena tabakamwishibe. Bamo muli bena bakesa tontonkanya ena ni Mesaya. Lelo Ena akesakonkomesha ukusosa, “Awe.” Pantu, cilingile ukwisamo kwati ni Yohane.

⁴⁷ Mu nshita yakwa Yohane Kabatisha, ilyo aishile kunse kulya ukushimikila, batile kuli wene, “Bushe tewe Mesaya? Bushe tauli Ena?”

⁴⁸ Atile, “Nshili. Nshili uwalinga ukukakulula indyato Shakwe. Lelo ine—nde mubatisha na menshi, lelo Ena akesa mupatisha na Mupashi wa Mushilo.” Kabili Yohane ali uwashininkisha nganshi ukutila Ena ali pesonde, atile, “Ena ali pakati kenu, pa cifulo cimo, nomba.”

⁴⁹ Lelo ena tamwishibe Wene mpaka ilyo amwene cilye cishibilo ukwika pali Wene. Lyena, ilyo amwene lulyo Lubuto ukwika no kupupuka nge nkunda, no kusanikila pali Wene, atile, “Ulya Ali palya. Ulya ni Wene.” Lelo Yohane alifye eka uyo uwamwene Cena, namwishiba. Yohane ali fye eka uyo waumfwile Shiwi. Bonse abashala kulya, takwali nangu umo uwalyu mfwile Lyena.

⁵⁰ Lelo nomba ilyo icituntulu, umubomfi uwa cine aisamoneka; ne fya kupashanya fyonse kuli cena, caba ukufulunganya amano ya bantu. Satana alacita cilya. Kabili balya abashingalingulula icalungama ukufuma ku cilubo, bena balaipununa fye. Lelo Abasalwa tabakacite; Baibele isosa kuti ena te kuti acite ukubepa Abasalwa. Kabili nomba, lintu fye Ukwisa kwa kwa Kristu takulabako, Baibele itila, “Kukesaba bakristu ba bufi, abakema, kabili bakailumbula ukuba Kristu, kabili bakesasosa, ‘Moneni, abantu ukusosa Ena ali muciswebebe.’ Mwikacitetekela. ‘Moneni, Ena ali mucipinda ca mukati.’ Mwikacitetekela.”

51 “Pantu nge fyo akasuba kabalika ukufuma ku kabanga ukuya ku masamba, eflyo Ukwisa kwa Mwana wa muntu kukaba.” Mwamona? Ee, Ena aka—Ena aka—Ena akamoneka, kabili cikaba icintu icesonde lyonse. Kabili nomba cilya cikaba, nomba, mucine, ilyo bakesasanga ukutila icintu cimo nacicitika, mwamona, lyena bena bali. . . Nomba, ibukisheni, cilya cikacitika lilya line fye panuma yakuya ku Mushi ukwa Lukuta, panuma ya Kusendwa.

52 Nomba kukaba ukupashanya ukwa bufi, inshita yonse, kabili ifwe tatulepilibula ukwampana mu cintu icili conse nga cilya. Iyo, mukwai.

53 Kabili ndecetekela, ilyo muntu aisa, uyu walandilwa kabela ukwisa, ndecilangisha fye ku Malembo, ukutila umuntu alingile ukuba kasesema. Ena mucine akaba. Kabili ukusokolola kwa kwa Lesa, pantu Lesa. . . Icebo cakwa Shikulu cisa kuli bakasesema Bakwe. Cilya cishinka nganshi. Cilya ni ci. . . Kabili Lesa tapilibuka, mulemona. Nga Ena alikwete imibombe iyawamisha, Ena nga ali—Ena nga ali ibomfеше. Lelo Ena—Ena alikwata. . . Ena asalile imibombe lya wamisha pa ntendekelo.

54 Kwati fye, Ena ngalisalile akasuba ukushimikila Imbila nsuma. Ena ngalisalile umweshi. Ena ngalisalile u—umwela. Lelo Ena asalile umuntu. Kabili Ena tatalile ukusala amabumba. Umuntu umo umo! Mwamona?

55 Kabili tatala ukusala bakasesema babili abakalamba pe sonde pa nshita imo ine. Mwamona, cila muntu aliibela, alikwata imimonekele iyaibela. Nga Lesa kuti asenda umuntu umo, cilya fye ceka e co Ena alingile ukukwata, mulya mwine mu kuboko Kwakwe, Ena kuti acita ifyo Ena alefwaya. Ena alingile ukukwata fye umo. Mu nshiku shakwa Noah; mu nshiku shakwa Eliya; mu nshiku shakwa Mose.

56 Abengi balimine, mu nshita yakwa Mose. Namwishiba ifyo bacitile, no kufwaya ukusosa, “Cisuma, iwe tauli weka fye uwa mushilo mwi bumba,” kabili—kabili Dathan na —na Kora.

57 Kabili Lesa atile, “Ipatule fye we mwine. Nalaisula fye umushili no kubalofya.” Mulemona? Kabili—kabili e ico. . .

58 Elyo kabili abantu batendeke ukuilishanya. Atile, “Ine nalacita fye—ine nalafumyapo icintu conse.”

59 Kabili kulya Mose asendele icifulo cakwa Kristu, lilya, ukuibika umwine pakati, kabili alosele, “Mwicicita, Shikulu.” Mwamona? Kabili, mucine, ena. . . Panuma Ena asontele Mose ukucite ci, Ena taishile kuli Mose, pantu ena alebomba kwati ni Kristu muli ilya nshita. Cali ni Kristu muli Mose. Mucine cine.

60 Nomba, tuli abansansa nganshi ilelo ukutila Lesa aleisokolola Umwine kuli ifwe. Kabili ndecetekela Ubushiku

bukalamba buletendeka fye ukutula, ukuca. Ama Lubuuto na yatendeka ukubyasha. Ifyuni fya mu Paradise na fitendeka ukwimba mu mitima ya ba mushilo. Fyena nafishiba ukutila tapalekolola sana nombamba. Cintu cimo cili no kucitika, cilingile fye. E ico nga “Ena tacita icintu nangu cimo . . .”

⁶¹ Nombamba, Amalembo yonse yaliputwamo. Amalembo yalingile mucine ukuba Icishinka. Takuli ukupita mumbali kuli cina. Palya epo mpusana na banensu, ulukuta lwa Katolika. Ndecetekela ukutila Yena tayalembelwe fye no muntu fye. Ndecetekela Yena yaobelwe ku Mupashi wa Mushilo. Kabili fyonse ifi fintu ifinono ifyo fyalundwako, ukwasha ukulunda kuli Yena; bushe mwalimona, mukukalulushanya, bena bonse fye balitamfiwe.

⁶² Kabili aya yatuntulu, Amalembo aya cine yalisuntikana, imo ne libiye, mpaka kulya—kulya takuli ukupililikana muli yena, nangu pamo nakalya. Nangisheniko iciputulwa ca citabo cimo ico cinga—ico cingalemba vesi, icishingacita, ukwabula ukupililikana icine, atemwa ukulemba—ukulemba vesi, atemwa yabili. Kabili Baibele taipililika ine, apali ponse. Nalibelenga bakapumya abakale ukusosa cilya, lelo nalikwete icakupela kuli wene inshita itali, ukunangisha apoabela. Tacabamo umu. Caba fye ni pa mulandu amano ya muntu yalifulungana. Lesa tafulungana. Ena alishiba ifyo ali no kucita. Alishiba.

⁶³ Lolekesheni, nga Lesa ali no kupingula isonde ku lukuta, nge fyo lukuta lwa Katolika lusosa ukuti efo lwaba, cili fye, kanshi lukuta nshi lulya? Lolekesheni fye ku ma chalichi twakwata. Twalikwata imyanda pabula na fimbipo, utubungwe twa ma chalichi utwapusana pusana. Nombamba musangonshi . . . Umo alesambilisha *uyu* musango, kabili umu *ulya* musango. Ifyo cabe cimfulunganya, kanshi, uuli onse kuti acita fye icintu icili conse ico balefwaya ukucita, twalilileni fye ifyo fine. Lesa alingile ukukwata ilamfya limo, kabili lilya Cebo Cakwe.

⁶⁴ Ukulanda . . . Tekuposela kuli ba Katolika, nombamba, pantu ba—ba Protestant ba bafye aba bipa. Lelo ukulanda na shimapepo, atile, “Mr. Branham,” atile, “Lesa ali mu lukuta Lwakwe.”

⁶⁵ Natile, “Mukwai, Lesa ali mu Cebo Cakwe. Kabili Ena e Cebo.” Ee, mukwai.

Atile, “Cisuma, Ena ni . . . Ulukuta lwaliba ulwapwililika.”

⁶⁶ Natile, “Ena tasosa cilya. Lelo Ena atile Icebo calipwililika.”

⁶⁷ Atile, “Cisuma, twalesambilisha lulyo lubatisho muli ulyo musango, kabili na fimbipo.”

Natile, “Lilali?”

Atile, “Kunuma mu nshiku sha kubalilapo.”

Natile, “Bushe mulasuminisha cilya ukuba ulukuta lwa Katolika?”

Atile, “Ee.”

⁶⁸ Natile, “Kanshi, ndi Katolika, ndi Katolika uwa nshita ya kale. Nalicetekela umusango wa nshita ya kale. Imwe mwe bantu ilelo mwalikwata Cena conse icafulunganishiwa, kabili tapaba nangu cimo mu Malembo ico musambilisha. Ukupapatila na banakashi na bantu abafwa, kabili fyonse ifi fintu, kabili, owe, mwe, ukukanalye nama, kabili, owe, nshishibe na fyonse fye, mwamona.” Natile, “Ukansangileko cilya mu Malembo.”

⁶⁹ Atile, “Cena tacilingile ukuba mulya. Cikulu fye ulukuta lulesosa ifyo, cilya eco. Tacipanga ubupusano ifyo cilya cilesosa, cena lukuta.”

⁷⁰ Natile, “Baibele itila, ukuti, ‘Uyo onse ukalundako icebo cimo kuli Cena, atemwa ukufumyako inshila Imo, cakaniko cakwe cikafumishiwamo mwi Buku lya Mweo.’ E ico, cena Cebo! Nalicetekela Icebo.”

⁷¹ Nomba, kabili, lyena, nga Amose alesosa, kabili na Malembo yambi ayendela pamo naco, ukutila nga . . .

⁷² Kabili muleibukisha, pali ici, tulekomaila fye pa fishinka ifya Cena. Ukuba fye, mwe, nga . . . Ilyo naingila muli cilya cipinda kulya, kabili—kabili kulyo Kusubwa kwaisamo, nga kuti nalemba ifyo Ena . . . fyonse ificitika, kuti naba muno imyeshi itatu pali cimo ica Fikakatikilo. E ico ukukomaila fye ififulo kabili no ku cipela Cena, cilya fye ceka cilemoneka ukuti teti cumfwishe ububi abantu. Lelo, nomba, tacili icalinga ukubomfwisha ububi, lelo pakutila fye, ukucetekela, kuti cacita—kuti caleta ubusuma ku cintu. Namwishiba ico ndepilibula.

⁷³ Nomba, moneni ici nomba, nga “Lesa tacita kantu,” atile Amose, “mpaka intanshi Asokolwela cena ku basha Bakwe bakasesema.” Kabili, lyena, tulemone ifyo Ena alecita. Cilingile ukuba ukutila Ena aleteyanya ukucite cintu cimo, ifyo Ena alesokolola nomba. Lesa aleteyanya ukusela mukumonekela, mu bupingushi, ndecetekela. Ena aleteyanya ukucite cintu cimo. Kabili icintu cimo nakabili, cena cilapela ubunte mucine, ifwe tuli mu nshiku sha kulekelesha. Ifwe tuli ku mpela ya nshita, Inshita ya Lukuta lwa Laodikea, nomba, pantu ifi fintu fili no kusokololwa fye pa bushiku bwa kulekelesha.

⁷⁴ Nomba, tontonkanyeni fye pali cilya nomba. Leken i fye—ukwesh a fye ukubikamo ifyo—ifyo twacetekela ifyo Umupashi wa Mushilo engafwaya ifwe ukwishiba.

⁷⁵ Nomba ibukisheni, “Nangula cimo ukusokololwa; Lesa takacite kantu, nakalya, mpaka intanshi Asokolwela cena ku

basha Bakwe, bakasesema.” Kabili ilyo Ena talacita akantu akali konse, Ena alacisokolola. Kabili ilyo Ena asokolola cena, imwe kuti mwaibukisha ici, icintu cimo cili munshila. Mwamona, cena cilesokololwa.

⁷⁶ Kabili ifi fintu ifyo tulelandapo fyali no kusokololwa pa bushiku bwa kulekelesha, lintu fye Ntandala ya kulekelesha, pa mpela ya Mbila ya nshita ya lukuta lwa kulekelesha. Cilya cishinka. Nga mulefwaya ukubelenga cilya nomba, imwe kuti mwapilibula ku...Imwe, nalisontelela fye kuli imwe, mailo mu bushiku, imiku itatu, Ukusokolola 10:1-7, mwamona. “Kabili mu nshiku sha kubilisha kwa Mbila yakwa malaika uwalenga cinelubali, inkama yakwa Lesa ikasokololwa no kupwishiwa.” Kabili kwaba fye icintu cimo icashala. Ilyo ili Buku lyakakatikwa ne fikakatikilo cinelubali lyaisulwa, lyena inkama yonse iyakwa Lesa...

⁷⁷ Cinshi, twalifwailisha pali Cena, mu myaka. Kabili ukulingana na Malembo, lyena, ifwe...Takwali inshila nangu imo ukwiluka cena mpaka buno bushiku, pantu Cena califishilwe. Ifwe twalimona icilangililo, ifyo Cena calangishiweko, lelo Cena tacali icingasokololwa bwino bwino mpaka ubushiku bwa kulekelesha. Mwamona? Nomba, kanshi, ifwe tulingile ukuba kulya, pa—pa nshita ya mpela.

⁷⁸ Nomba, ibukisheni. Mwiesha...Kabili mwilabako nomba, ukuti, “Ena tacita kantu mpaka Ena asokolola Cena.” Kabili mwilabako, na cimbi, ukuti Ena alacicita mu musango uwaicefya nganshi, icakuti, “Aba mano na ba mucetekanya balacilufya.” Nomba, nga mulefwaya ukulemba cilya, cilya ni Mateo 11:25-26. Kabili, ibukisheni, “Ena tacita kantu mpaka Ena asokolola cena.” Kabili Ena alacisokolola cena mu musango uwa kutila abacenjela, abantu abasambilila balacilufya. Ibukisheni, cali amano ayo isonde lyakabile mu cifulo ca Cebo, ilyo lubembu lwa kubalilapo lwacitile ifyo lwacitile. Mwilabako cilya nomba. Owe, ifyo tulingile twaba abakutotela, ukutontonkanya cilya!

⁷⁹ Nomba lolekesheni fye ku fintu ifilecitika! Lolekesheni ku fintu ifyo Ena atweba! Lolekesheni muno muno muli iyi tabernacle, imwe mwe bantu mwe bakushiwa muno mwine. Nomba nalaipusha ama tepu...Cisuma, twalilileni, ambuleni. Yena. Lelo, lolekesheni, nalasosa fye ici ku bantu ba pa tabernacle, imwe mwe baba pano. Ndekonkomesha onse muli imwe, mwi Shina lyakwa Shikulu Yesu, ukutala ukubika umunwe wenu pa cintu cimo, pa fintu imyanda ifyo fyalandwa ilyo tafilacitika, no kusoso kutila tafyacitike. Mukanjebe inshita imo, ukutala ku cintamba, kuno lubali, konse uko cabelele, ukutala Ena alitala ukulanda icintu icili conse ico cishali icapwililika filya fine fye ulya musango. Musango nshi? Bushe amano ya muntu kuti yaba muli ulya musango? Mucine iyo.

⁸⁰ Ilyo Amoneke kulya palya pamumana, imyaka amakumi yatatu na fitatu iya pitapo uyu June uleisa, mu musango wa Lubuuto! Imwe mwe bantu abakale ibukisheni ukutila nalimweba, ukutula ilyo nali umulumendo, lilye Shiwi na lulyo Lubuuto. Kabili abantu batontonkenye, ukuba fye panono uwafulunganishiwa mu mutwe. Mucine, ine nalimo nga nalitontonkenye icintu cimo cine, umuntu umo asosele cena. Lelo nomba tamulingile ukusunguka palwa Cena nomba. Kabili Ulukuta talwasunguka ukutula 1933, kulya pa mumana bulya bushiku, uko nalebatisha abantu imyanda!

⁸¹ Ndeibukisha ulya umulumdendo Marra alinjebela, atile, “Iwe uleya mukutubika balya bantu, Billy?” Umunono Jim Marra uku lubali, ndetontokanya ali fwa nomba. Ndetontokanya baishile mwipaya kunse kulya; umwanakashi umo ali mulashile. Lelo ena—alinjipwishwe, “Bushe uleye mukutubika abo abantu?”

⁸² Natile, “Iyo, mukwai. Ndeya mu kubabatisha mwi Shina lyakwa Shikulu Yesu.”

⁸³ Kabili kwaliko umwanakashi uwaleya muli lilye bumba. Ena atile ku mwanakashi umbi, atile. . . asosele cimo, icintu cimo palwa cena. Atile, “Cisuma, teti nsakamane ukutumpikwa.” Atile, “Cilya cili fye bwino. Nshilesakamana.”

⁸⁴ Natile, “Bwelelamo no kulapila. Iwe tauli uwalinga ukubatishiwa mwi Shina lyakwa Yesu Kristu.” Mwamona?

⁸⁵ Ici te cintu cimo icakwangalilako. Yena ni Mbila nsuma iyakwa Kristu, iyasokololwa mu kusontwa, Icebo. Ici fye, nomba, nga mulesosa, “Icabulamano kabili ubuwelewele,” imwe nga mwalicibikile pa cifulo cimbi. Lelo, ibukisheni, cena calilaiwa mu Cebo ukuti ici cikacitika, kabili filya fine ifyo cingaba. Kabili ici cili pano.

⁸⁶ Kanshi, kulya lubali bulya bushiku, ilyo baiminine ku mumana! Kabili Malaika wakwa Shikulu, uo namwebele ukutila amoneke kwati ni—nintanda atemwa icintu cimo apatali, lyena Aishile palama, no kumweba ifyo Ulubuuto ulwa emerodi lwamoneke. Kabili palya Lwalishile, palya pene fye pa munana apo nalebatisha.

⁸⁷ Ilyo, ba shimakwebo muno mu musumba, batile, “Cinshi cilya capilibwile?”

⁸⁸ Natile, “Cilya tacali icandi. Cilya cali cenu. Ndecetekela. Mwamona? Cilya cali pa mulandu wa imwe, ico Lesa acitile cilya, ukuleka imwe mwishibe ukutila ndelanda Icine.” Pakuba umwaice, umulumendo, kwati, kabili nalimo imyaka iyakufyalwa amakumi yabili na cimo, bena—bena tekuti bacetekele cilya, mulemona, pantu cabe cikalamba nganshi ku mwaice. Elyo kabili naletontokanya. . .

⁸⁹ Munyina Roberson pano, umo uwa ma trutees besu, na cimumona muno ama miniti, ayapitapo. Alenjeba ubushiku bumbi pa lwa kuba mu Huston ilyo cikope kulya cakopelwe, ico mumona. Kabili nali...Pali kulyo kulanshanya, nalitendeke ukusose cintu cimo palwa cena, ubushiku bumbi. Munyina Roy ali fye...ukubikapo naumbi umwaume umo, ali fye umuntu eka muli lilye bumba uyo wakwete icakwambwilako. Cali ni cimo ica filya ifya nshita ya kale ifilimba ifya kwambwilako ifya nsale. Nimona Munyina Roberson nomba, no mukashi wakwe. E ico, kabili—kabili ici, Mrs. Roberson alilwele.

⁹⁰ Munyina Roy ali ninkangalume. Kabili amolu yakwe yalifwantilwe, kabili balimubikile ku kufwa. Ena ali ni cilolo mu—mu Mpuka. Kabili iya makumi cinekonse konse na cinekonse konse ya German lyaumine cilitanki icikulu ico ena ali naco, kabili calipeye fye umwaume, no kumupolaula mutupimfya. Bali mulambalike, ku kufwa, pa nshita itali. Kabili batile ena takatale ukwenda, pantu amolu yonse yabili yalikontweke, imishipe shipe muli yena, ne fintu. Mwe, ena kuti ancila ukwenda ine.

⁹¹ Lelo cena cali ni cinshi? Kwaliko icintu cimo ico amwene, kabili aile ku Huston. Kabili alenjeba palwa mukashi wakwe. Kabili ena nakwata i—ena nakwata insale; ali no kuibika pali tepu. Kabili panuma ilyo kulongana kwapwa, cisuma, ali no kumulishishako imwe bonse, ndesubila. Kabili pa tepu iya nsale iyakale kulya, ena nakwata ukulongana kwandi ukubelele mu Houston. Elyo kabili umukashi wakwe, atile, aliikwata kulya, kabili ena tatalile ukuimona mpaka ubushiku bumbi.

⁹² Ena ali, owe, ali no bulanda nganshi. Ena ali umulwele, kabili ena alefwaya ukwisa mu mulongo wa mapepo. Bena tabanjishibe, kabili ine nshatala bamonapo mu bumi bwandi. E ico alikele pe wi—pe window bulya bushiku, ukulolekesha panse, kabili no bulanda nganshi, namwishiba, uwafulunganishiwa, kabili ukukabila nga alikwete kadi lyakupepelwapo, ukwisa mu mulongo.

⁹³ Kabili, cacitike kwati, ilya nshita ya bushiku aishile mu mulongo, atemwa ubushiku ubwafumineko, atemwa icintu cimo. Ndecetekela, inshita imo ine ya bushiku. Kabili aishile mu mulongo. Kabili ilyo aishile ku ntanshi, Mupashi wa Mushilo ali mwebele, ati, “Nomba, iwe taufumine muno. Iwe ufumine ku musumba uwitwa New Albany.” Kabili atile, “Iwe wacikala pa window ilelo, ukulolekesha panse, kabili wali uwasakamana nganshi palwa kupoka ikadi lya kupepelwapo.” Cilya cili palya, pali tepu, imyaka iyapitapo.

⁹⁴ Elyo kabili pa kutendeka kwa kulongana, ilyo Mupashi wa Mushilo wali kulya...Kulya kwali ukulongana kwa

kubalilapo. Twalekwata fye nalimo abantu amakana yatatu, elyo twaile ku makana cinekonse konse, elyo ukufika nalimo amakana amakumi yatatu. E ico kanshi mu. . .Ilyo nalelanda pa i. . .Kumo ukulongana kwine ukwakubalilapo, natile, “Nshishibe umulandu uo ndesosela ici.” Nomba, cili pa tepu. “Lelo, cili, ifwe tuli. . .Iyi ili no kuba imo inshita iyapulishamo iya nshita yandi. Icintu cimo cili no kucitika mukati ka uku kulongana, ico cili no kuba icikalamba ukucila ico muntu nangu umo talati amonepo.”

⁹⁵ Kabili cali fye nalimo cinekonse konse atemwa pabula, inshita sha bushiku ikumi panuma ya cilya, ilyo Malaika wakwa Shikulu amoneke ku ntanshi ya bantu nalimo amakana amakumi yatatu, kabili alikile, ne cikope calikopelwe. Cilya Cili palya, ino ine nshita, ico icaambulwapo mu Washington, D.C., nge Cibumbwa fye ceka icakupapusha ico catalile ukukopwa mwi sonde.

⁹⁶ Elyo nalandile palwa, na mwishiba, ukusosa cilya inshita imo, ukupitila mukulingulula, natile, “Umuntu nakupwa kumfwa. Pali icintu icafita, ica cinshingwa. Bena bali mupepi ukufwa.”

⁹⁷ Kabili elyo kuno lubali pa East Pines, atemwa Southern Pines, ndecetekela efyo cili, lilya line fye elyo nali kulya mukulongana kwa kulekelesha. Na mayo umunono aikele kulya, kabili Icintu cimo cali mwebele, “Kopa cilye cikope, bwangu bwangu,” ilyo nalelanda kuli na mayo. Kabili cilya cali palya. Ndetontonkanya cili no kuba pa cipampa celyashi; epo caba, pa nshita itali. Cilya cili palya icintu icafita ukulebela pali ulya na mayo.

⁹⁸ Alikopele icikope cimbi, lilya line fye elyo Mupashi wa Mushilo abilishe cena. Cena caliile. Atile, “Iwe uli no kundapwa. Shikulu na kundapa. Impwalonda na iya.” Kabili cilya cali palya. Kabili ena alyundepwe. Mwamona? Mwacimone co. Mwamona?

⁹⁹ Cilelangisha fye Lesa alishiba ifyo inshita yakasuba ili. Ifwe tatwaishiba. Ifwe tulingile fye ukunakila Wene.

¹⁰⁰ Nomba kuti twatwalilila fye ukulanda, lelo lekeni twise apa nomba, pali miniti fye, no kuikata kuli ici Cikakatikilo ica kunuma, pa kutila twingaletamo ici cimo pamo na Cena. Nomba, ukupitulukamo fye, pa nshita fye ino-. . .inshita fye inono, ci—cimbi, Icikakatikilo ica Ntanshi.

¹⁰¹ Tulemona, ukukakatula kwa Cikakatikilo ca Ntanshi, Satana alikwata u—uwa pulamo, umuntu uwa bukapepa. Bushe mwalimona ulya uwaninine pali kabalwe uwa buta? Icili, bena, kwali ukutontonkanya ukutila cilya cali i. . . Ulukuta ulwa ntanshi ukulaya; lelo, owe, mwe, cilya calisambilishiwa ukupita mu myaka, lelo cena tekuti cibe. Imwe kuti mwalolekesha fye abashala muli bena, ilyo

tukabalenga fye bonse ukubaleta fye capamo, lyena lolekesheni apo cibebele, mwamona. Nomba, kabili nshishibe ifyo abashala muli bena bali no kuba, na nomba. Lelo ninjishiba cilingile ukwisa icapwililika mulya, pantu cena Cine. Cena Cine. Lulya lwali lwabunganishiwa lukuta lwa Rome, filya fine fye.

¹⁰² Aba bantu abatontokanya ukutila abaYuda eba munkanyakristu, bena mucine baba ba mailoshi million ukufuma mu mu mushilwa. Mwikatala ukweshwa ukutontokanya abaYuda eba munkanyakristu. Amenso yabo yalipofushiwe, pa mulandu umo, pa kutila ifwe twingengilamo, ukutupela ifwe inshita ya kulapila.

¹⁰³ Lelo munkanyakristu aba Umwinafyalo. Mucine. Ena ni kapashanya pa Cine; *munkanya*, “ukukanya.” Nomba, uyu muntu umukalamba uwapulamo, owe, ifyo aishileba umuntu umukalamba, kabili—kabili ilyo mukulekelesha apelwe icipuna. Elyo kabili, panuma ya kubikwa pa cipuna, aishilefwikwa icilongwe. Kabili nomba, ena, panuma ya cilya, ena aishileshimunwa mu cifulo cakwa Lesa.

¹⁰⁴ Nomba, lolekesheni, ilyo cilya tacilati cise. Ndefwaya ukumipusha icintu cimo. Ulya ali ni cinshi? Cali ni cinshi Cilya pali Paulo, mu BenaTsalonika wa Cibili 2:3, iyo isoso kutila ulya muntu akesa? Mulandunshi ulya muntu alolekeshe ukupita mulya mu nshita no kucimona cena? Ena ali ni kasesema wakwa Lesa. Mucine. Cinshi ico ali . . .

¹⁰⁵ Atile, “Umupashi wasosa no kushimikisha, ukuti mu nshita ishikakonkapo bamo bakafutukako ku citetekelo, pa kwangwa ku kulufya . . .” Namwishiba ifyo *ukulufya* kwaba. Umupashi wa kulufya mu lukuta, ulya ni shimapepo. “Ukulufya, umupashi wa bushimapepo, ukubomba kwa fiwa; bubumbimunda mu lukuta.”

¹⁰⁶ “Abaumalala, abatumikwa,” amano, mulemona, abacenjela, aba ishishiba; “abakwata imimonekele ya bukapapa.” (Twalilileni fye, kusosa, “Cisuma, ifwe tuli Benakristu, ifwe tulingile ukuya ku chalichi.”) “Ukukwata imimonekele ya bukapapa, lelo ukukana ubusokololo, Amaka no kubomba kwa Mupashi; kuba musango ifi talukako.” Mwamona? Nomba moneni, atile, “Pantu muli bena emo bali abasokelela mu mayanda, no kutwala muli bunkole abanakashi abawelegele . . .” Cilya tacilepilibula abanakashi abakwata Mupashi wa Mushilo. “Abanakashi abawelegele abasendwa ku fya lunkumbwa ifingi.”

¹⁰⁷ Ifyalunkumbwa ifingi! Balitemwa fye ukusangwa mukantu fye konse akanono ako benga sangwamo, ne misango yonse iya tubungwe; no kwikala umusango onse balefwailamo, kabili, nalyo line, “Tulaya ku chalichi. Ifwe twabafye abasuma ngo uli onse.” Amasha, imitebeto, ukubeya mishishi yabo, ukupenta,

ukufwala umusango balefwailamo; nalyo line, “Ifwe tuli—ifwe tuli ba Pentecostal. Ifwe tuli—ifwe tuli fye bwino ngo uuli onse.” Owe! Imilimo yenu mwebene ilamushininkisha imwe. Moneni.

¹⁰⁸ Lelo ena atile, “Bantu abalubana amano, palwa Cine.” Nga Iicine cinshi? Cebo, icaba ni Kristu. “Palwa Cine.”

¹⁰⁹ “Owe, iwe walipanga...Iwe, uli namutekenya umwanakashi. Iwe ulapata abanakashi. Ulacita *ici, cilya.*”

¹¹⁰ Iyo, mukwai. Cilya tacalungama. Cilya bu—bufi. Ine nshapata abanakashi. Iyo, mukwai. Bena ni ba nkashi yandi, bena nga ni ba nkashi. Lelo icintu ine . . .

¹¹¹ Ukutemwa kulalungamika. Nga takulelungamika, kwena takuli ukutemwa. Nge fyo kuli, lyena, nga kwena kutemwa, kwena kuli—kwena ku temwa kwa phileo kabili te agapao, nalamweba cilya. Bena limbi kuti bakwata ukutemwa ukunono ukwa phileo pali na mayo umuonono ulemoneka bwino. Lelo ukutemwa kwa agapao cintu icaibela, kwena kutemwa uko kulungamika icintu, no ku kumanya Lesa kulya ku cifulo cimo uko twingekala Umuyayaya. Mwamona? Nshapilibwile cilya, nalimo, umusango caumfwikilemo, lelo ine . . . Namwishiba ifyo ine—ine . . . Ndesubila muleiluka. Cisuma.

¹¹² Nomba, lelo, ibukisheni, atile, “Nge fyo Yane na Yambre bakenye Mose, efyo nabo bakaba. Lelo ukutumpa kwabo kwali monekele bwangu bwangu.”

¹¹³ Cinshi? Ilyo Mose asontelwe ukucita icintu cimo ico camoneke nge capwililika, lelo, alile kulya uwa bufumacumi fye nge fyo engaba. Kabili Lesa alimwebele ukusenda iyi, iyi nkonto, no kuiponya panshi, kabili yali no kusanguka insoka. Elyo, Ena alicicitile, ukumulangisha ico cingacitika. Kabili ku ntanshi yakwa Farao, aliminine kulya nga filya fine fye ifyo Lesa amupele umulimo, kabili aliposele panshi inkonto yakwe, kabili yalisangwike insoka.

¹¹⁴ Kabili ukwabula ukwitwishika, Farao atile, “ubucenjeshi bwaanguka ubwa malele!” E ico alile no kusenda abakwe Yane na Yambre. Atile, “Kuti twacita ifyo fintu, na ifwe.” Kabili aliposele panshi inkoto, kabili shaishile sanguka insoka.

Nomba ni finshi ifyo Mose enga cita?

¹¹⁵ Cena cali ni cinshi? Calelangisha ukuti, icintu icili conse ica cine cine cakwa Lesa, Kasebanya alikwata ukupashanya kuli cena. Bena balapashanya, ukutalusha abantu ukufuma mu nshila.

¹¹⁶ Ni cinshi ico Mose acitile, atile, “Cisuma, ndemona nalipanga icilubo. Ningile ukubwelelamo”? Ena aliminine fye shilili, pantu alibombele umulimo wakwe, ukufikapo.

¹¹⁷ Elyo, icintu ca kubalilapo namwishiba, insoka yakwa Mose yatendeke ukulya ilya imbi. Mwamona? Bushe mwalitala

ukutontonkanya ifyo ilye nsoka imbi yaishile? Nikwisa uko yaile? Mose alibulile inkonto no kuya panse nayo. Alibombele ifipeshamano nao. Kabili ilye nsoka yali mukati kaiyi nkonto imbi. Mwamona? Cilya cisuma. Bushe tacili? Ee, mukwai.

¹¹⁸ Nomba, munkanyakristu esa mulubuto, panono panono. Ndefwaya imwe ukumona ici. Nomba, ilyo mwaumfwa. . .

¹¹⁹ Nomba, ku banandi ba Katolika, ikaleni fye shilili pali miniti fye, kabili nomba; elyo kabili twalaisa mona uko ba Protestanti; uko ifwe bonse twaba, mwamona.

¹²⁰ Moneni, ulukuta ulwa ntanshi, ilyo baKatolika basosa ukutila bena bali ulukuta lwa ntanshi, ulukuta lwantendekelo, bena bali fye bwino filya fine fye. Efyo bali. Bena batendeke pa Pentecost. Kulya eko lukuta lwa Katolika lwatendeke. Nomba, inshita imo nshatalile ukucetekela cilya, mpaka ilyo nabelengele ilyashi lyakale, kabili nasangile ukutila cena cishinka. Bena batendeke pa Pentecosti. Lelo batendeke ukutaluka, kabili mulemona apo ba bela.

¹²¹ Kabili nga Pentecosti iletaluka mulubilo luletalukilamo nomba, bena tabakatwalilile imyaka amakana yabili. Mu myaka umwanda ukufuma nomba, bakaba abataluka nganshi ukucila ifyo lukuta lwa Katolika luli. Cilya cishinka.

¹²² Lelo moneni, ifyo, uyu waninine pali kabalwe uwa buta. Nomba tulebwelela fye kunuma kuli cena, panono, mpaka tufike pali ici Cikakatikilo. Nomba moneni uwaninine pali kabalwe uwa buta, ilyo aile kulya, ena—ena alebombela mu ntamfu shitatu. Kasebanya, nge fyo nashininkishe kuli imwe ubushiku bumbi, aba muli trinity, kwati fye ni Lesa. Lelo ena ni Kasebanya umu wine inshita fye yonse, mu ntamfu shitatu. Moneni intamfu shakwe. Mu ntamfu yakubalilapo, aishile mu. . .

¹²³ Umupashi wa Mushilo waliwile, kabili abantu balikwete ifintu fyonse mu mulinganya. Kabili Umupashi wakwa Lesa wali pali bena. Kabili abatumwa baile inganda ne nganda, ukumokaula umukate pamo na bantu. Kabili kwali ifishibilo ifikalamba ne fipapwa ifyacitilwe.

¹²⁴ Kabili—kabili lyena, cintu cakubalilapo namwishiba, Satana atendeke ukulenga ukuilishanya ukucitika.

¹²⁵ Elyo, panuma ya kashita, aba basha na babusu ba mumpanga, abo abapokelele Mupashi wa Mushilo, balile mu ncende ishampusana pusana, ukupelo bunte. Balipele ubunte kuli bashikulu wabo.

¹²⁶ Kabili panuma yakashita, kulya kwatendeke ukwisa, owe, abapala nga bafilolo aba fita kabili—kabili abantu abapusana pusana. Abacindama batendeke ukumona abashipa, kabili ifisungusho ne fishibilo ifyo aba bantu bacitile, e ico balisumine Ubwinakristu.

¹²⁷ Cisuma, kanshi, mulemona, iyo aishile mu Bwinakristu, no kuya kulya lubali ku ncende uko balelonganina, mucinono icakale icafita, icikulwa icafiko; no kulatota indupi shabo, no kubilikisha, no kulandila mu ndimi, no kulapokelela imbila. Cinshi, ena tekuti atale ukusenda cilya ku wakwe—uwa kucimfyanya nankwe, atemwa fyonse ifyo cili, mu mulimo wakwe. “Ena tekuti atale ukucetekela Cena, nga filya.” Mucine iyo. E ico, enalingile ukucifwika Cena. E ico batendeke ukwisa capamo, nokutendeka ukutontonkanya, “Nomba twalapanga icintu cimo umusango uwapusanako.”

¹²⁸ Kabili Yesu, lilya line fye, pa nshita ya lukuta ulwa ntanshi, Alibelele. Mucipandwa ca 2 ica Kusokolola umu, “Lelo ndi ne ci cakukushinina, pa mulandu wa iyi milimo ya Benanikola.”

¹²⁹ *Nikao*, “ukucimfya” ulukuta. Mu mashiwi yambi, balefwaya ukupanga, mu cifulo ica cila muntu ukuba umu, balefwaya ukupanga umuntu umu uwa mushilo. Balefwaya ukupanga umu uwapala i...Balefwaya ukupashanya cena mubusenshi, ukufuma umu bafumine, kabili bena mukulekesha balicicitile.

¹³⁰ Nomba moneni. Intanshi, “Ubwinanikola.” *Abenanikola* baleitwa, muli Baibele, “munkanyakristu,” pantu cali icakukanya Isambilisho ilya ntendekelo ilyakwa Kristu kabili na batumwa.

¹³¹ Nshilefwaya ukwita ishina lya uyu muntu. Ena muntu umukalamba. Lelo nali mukulongana kwakwe, kuno imyaka yapitapo inono. Kabili alishibe nali kulya, pantu nalimuposhe mu minwe yakwe. Kabili atile, “Owe, namwishiba, natukwata aba musango filya ilelo abo beta ba Pentecostal.” Kabili atile, “Bena, balashintilila pe Buku lya Milimo.” Kabili atile, “Mulemona, Imilimo yali fye icakutampilapo umulimo wa Lukuta.”

¹³² Bushe kuti mwaelenganya, umuntu uwasomene Baibele, umuntu umukote uwashipa, kabili alisomene Baibele umusango ulya umuntu acita, elyo kabili kuti alanda inoselo nga ilya? Caumfwike, cena tacili...Cena—cena tacumfwika kwati Mupashi wa Mushilo. Cisuma, cilya tacilingile ukuba, nangu pamo.

¹³³ Pantu, uuli onse no kwiluka ukwa bonse kuti baishiba ukutila Imilimo ya Batumwa tayali milimo ya batumwa. Cena cali milimo ya Mupashi wa Mushilo mu batumwa. Bushe tamwishibe ifyo twacipashenye mu nshita sha nkuta? Filya ifya Mweo ukwikala palya, ukulolekesha cilya Cipao kulya. Mateo, Marko, Luka, na Yohane, ukwiminina kulya, no kulolekesha Cilya. Kabili mukati Mulya e cacitike, pa mulandu wafya kulemba ifyakwa Mateo, Marko, Luka, na Yohane.

134 Cilya eflyo icimuti catwele, umusambo wa ciko uwakubalilapo, kabili cilya ecacitike. Kabili nga cilya icimuti cikatala ukumeshwa umusambo naumbi, bakesa lembe limbi ibuku lya Milimo kunuma ya cena. Pantu, mulemona, Ubumi bumo bwine bulingile ukuba mu cintu cimo cine.

135 E ico nomba, ilelo, ilyo twalolekesha kulya pa filonganino fyesu ifya nkuta, Methodist, Baptist, Presbyterian, Lutheran, ulukuta lwakwa Kristu (ulwitwa ukuba), na ba Pentecostal ne fintu, ni kwisa uko twingasanga cilya? Imwe ta mucisanga cena.

136 Ndi no kusumina ukutila ba Pentecostal balikwatako icintu icapalamisha sana kuli cena, ico cabako, pantu bena bali pa mulu apa mu nshita ya lukuta lwa Laodikea. Balikwete Icene kabili balikene Cena. Baishileba abacifulefule na Cena, kabili Lesa alibafwishile ukufuma mu kanwa Kakwe. Cilya ni filya fine ukulingana na Malembo.

137 Imwe teti mulenge yalya Amalembo ukubepa. Mwamona? Yena yali no kuba ayacishinka, lyonse. Mwilaesha uku. . . Icintu fye ceka, mwilaesha ukubika itontonkanyo lyenu ku i. . . atemwa Amalembo ukuyaleta kwitontonkanyo lyenu. Lelo ilungamikeni mwebene na Malembo. Cilya ni ci, lyena muleenda na Lesa. Te mulandu ubwingi ifyo muli no kufumako, atemwa ukuya kumbali, ilungamikeni na cilya. Mwamona?

138 Lolekesheni ifyo Cena cacitile inshita ya kubalilapo ilyo Cena cawile. Cisuma, nga Lesa alibombebe muli ulya musango inshita ya kubalilapo, Ena alingile ukubomba filya fine umuku wa cibili. Ena alingile ukubomba filya fine inshita yonse, atemwa Ena alibomba mukuluba inshita ya kubalilapo.

Mwamona, ifwe nga bena kufwa, kuti twapanga ifilubo. Lesa teti acite.

139 Ukupanga kwa kwa Lesa ukwa kubalilapo kwaba ukwapwililika. Kabili umusango Asalilemo ukucitilamo ifintu, te ti kube imbi, inshila iya wamisha. Ena te kuti awaminishe pali yena, pantu intu yapwililika, icakubalilapo. Nga taili ifyo, lyena Ena taba uwaishibilila kabela fyonse. Kabili nga Ena aba uwakwishibila kabela fyonse, lyena Ena aba konse konse. Kabili nga Ena abakonse konse, Ena wamaka yonse. Ameni! Ena alingile ukuba cilya, ukuba Lesa. Mwamona? E ico imwe—imwe teti musose, nomba, “Ena alisambilila ifingi.” Ena tasambilila ifingi, Ena aba u—Ena aba akafukauka kene akamano yonse. Mwamona?

140 Amano yesu pano yafuma kuli Satana. Ifwe twaliyapyene ukufuma ku Edeni, uko twacinjenye icitetekelo na mano. Efa alicicitile.

141 Nomba, ena intanshi aleitwa munkanyakristu. Intamfu yacibili, ena aleitwa kasesema uwa bufi, pantu ulyo mupashi pakati ka bantu waishileba mu mubili.

142 Muleibukisha, uwaninine pali kabalwe uwa buta nomba takwete icilongwe ilyo atendeke, lelo lyena ena kuti... alipelwe icilongwe. Cinshi? Ena ali umupashi wa Benanikola, icakubalilapo; elyo kabili aishileikala mu muntu; elyo kabili aishilefwikwa icilongwe, no kupokelela icipuna ca bufumu kabili aishilefwikwa icilongwe. Elyo kabili aishile bombela cilya inshita itali, nge fyo twalamona nge fyo ifwe... Ifikakatikilo filekakatulwa.

143 Elyo kabili tulesanga ukutila, panuma ya ilya nshita itali, Satana alitamfiwe ku Mulu. Kabili aishileika panshi, ukulingana na Malembo, no kuipela umwine bufumu. Tontonkanyeni fye, aliipele umwine ubufumu muli ulyo mwaume, kabili aishileba iciswango. Kabili alikwete amaka, amaka ayapulamo, nga yalya acitile, ifipeshamano fyonse ne fintu fyonse, ifyo—ifyo, atemwa ukwipaya no bulwi ubwa mulopa ne fintu fyonse ifyo—ifyo Rome ingaleta. Cisuma. Aliipeye kubunkalwe, mu kukandwa kwa ci Roma. Ici fye, owe, ifyo twingengila mu Malembo yamo apa!

144 Ibukisheni, Yesu Kristu afwile ukupitila mukukandwa kwa Rome, ukukandwa kwa buteko.

145 Imbila iyo nkwete mu mutima wandi, ukushimikila kuno lubali pali uku kulongana kumbi, pali Cisano Musuma mucungulo, ukukumanya fitatu, ifintu fine, mwamona. “Kulya bena bali Mutanike.” “*Kulya*”, iyashilisha, incende iya bukapepa nganshi mwi sonde yali ni Yerusalemu. “*Bena*,” aba mushilo nganshi (abalingile ukuba) abantu mwi sonde, baYuda. “Kulya bena bali *tanike*,” ukukandwa ukwa bunkalwe nganshi uko Rome engapela. “Mutanikeni *Wene*.” Cinshi? Umuntu umukalamba nganshi uyo watalile ukuba no mweo. “Kulya bena bali Mutanike.” Owe, mwe!

146 Lesa ngafwilisheni ukuleta Cena muli lilye bumba lyaba shimakwebo, mpaka kuti bamona epo beminine. Cisuma. Nomba, ukukanaba uwapusana, ukukana tinya; lelo ukusunkanya Cilya, mpaka balya ba munyina kuti bamona ukutila abacindama babo na bashibo aba mushilo, ne fintu ifyo balelemba mwi buku lya Baume ba Shimakwebo, fyaba ubuwelewele. Abenakristu tabalingile ukwita umuntu uuli onse “Tata.” Bena batendeka cilya. Nalyesha ukubafwilisha mu fintu fyonse ifyo ningacita. Mulemona nomba uko iyi tepu ileya. E ico, nimpwa. Ine mucine nshakakwate icintu nangu cimo ica kucita na cena. Cisuma. Intanshi, ibukisheni Kristu.

147 Intanshi, nga ni-...Abenanikola, kabili ni cinshi ico inshita ya Benanikola yalombele? Yalombele ukutalukako kuli lilye bumba lya bantu abo ababilikisha no kutota indupi shabo, kabili cimoneka ukuba ica musebanya; nge fyo bacitile pa Pentecosti, ukuba nga bantu abakolelwe, ukutalantanta mu Mupashi, ne fintu. Bena tabalefwaya nangu cimo ica filye

fintu. Bena basosele ukutila balikolelwe. Kabili ilyo abacindama. . . Umfweni! Mwipanya ici. Cena kuti caumfwika icafulungana kuli imwe, lelo cena Cishinka. Ilyo ba—bashimucindikwa batendeke ukwisamo, bena tekuti bafukamine kuli cilya.

¹⁴⁸ Cinshi icilenga Lesa ukuba umukalamba, ni pa mulandu Ena aliba umukalamba nganshi ukwikala panshi. Cilya e cilenga Wene ukuba umukalamba. Takwaba nangu cimo icikalamba nganshi. Kabili Ena aishileicefya nganshi ukucila uuli onse uwinga icefya, umuntu uuli onse atalile ukuicefya. Ena ali ni Mfumu ya ku Mulu, kabili Ena aishileisa—ku musumba uwacepesha pe sonde, Yericho. Kabili Ena aishile icefya nganshi, mpaka nangula umwaume umwipi sana mu musumba aishilelekesha pali Wene, ukumumona Wene. Bushe ico cishinka? Zakeyo. Cilya cishinka. Ena aitolwe ishina ilyabipisha ilyo muntunse uuli onse engetwa, “uwa manga, iciwa, Belesebuli.” Filya efyo isonde lyatontonkenye pali Wene. Afwile imfwa iyabipisha sana. Takwete ncende iyakusailapo umutwe Wakwe. Balimutamfishe, kutubungwe tonse.

¹⁴⁹ Lelo ilyo Lesa asansabike Wene, amusansabike nganshi mpaka Ena alingile ukulolekesha panshi ukumona Umulu. Mwamona umusango, Lesa, mu kupetama. Mwamona? Kabili Ena apele Wene Ishina ilikalamba nganshi icakutila ulupwa lonse ulwa mu Mulu lwainikwa ne Lyakwe, kabili ulupwa lonse pe—pe sonde. Ulupwa lonse pe sonde lwainikwa “Yesu.” Indupwa shonse mu Mulu shainikwa “Yesu.” Kabili Ishina lya musango filya, ukuti, ikufi lyonse likafukama, kabili ululimi lonse lukalumbula, kuli Wene ukuba Shikulu; nangula pano atemwa mumbo. Kumbo kukafukamina kuli lyena. Ifintu fyonse ifyashala fikafukamina kuli lyena. Mwamona? Lelo intanshi cali ukuipetamika, elyo caishileba icikalamba. Mwamona? Lekeneni Lesa asansabike. “Uyo uipetamika umwine, Lesa akamusansabika.” Mwamona?

¹⁵⁰ Nomba, tulemona uyu mupashi wa bwina *nikao* walefwaya amano, ukucenjela. Wena walicelengenyé, nga filya cali mu Edene, ukwelenganya kususha Icebo cakwa Lesa, ku mano, kabili ulukuta lwawilile cena. Cali ni cinshi?

¹⁵¹ Nomba, lekeneni tusose, sendeni ulu lukuta apa, no kusenda ibumba lya bantu nga ifwe, nga tamwali abaisushiwa na Mupashi mucine. Kabili lekeneni tusende, ntile. . . Nomba, takuli nangu cimo ukususha meya wesu wa musumba. Ndetontokanya nshamwishiba, Mr. Bottorff. Bushe acili ni meya, Mr. Bottorff? Mwamona, nshishibe. . . Mr. Bottorff munandi umusuma, mwamona. Lelo, tutile, ba meya ba mu musumba, na lonse ulupaka ulwa bakapokola, kabili—kabili bonse ba marshal, kabili bena—bena bonse besa muno. Icintu cakubalilapo namwishiba, nga nabakwata fye akantu akanono mu mutwe wabo, no kutendeka ukulanda ku kabungwe na

bantu abali muno, no kusosa, “Nomba namwishiba ici? Ici cilingile ukuba icapusana.” Nga tauli uwaisushiwa na Mupashi, no kukanakwata umwaume uwaisushiwa na Mupashi kunuma ya cintamba, icintu cakubalilapo namwishiba, ukulabomfwila. Nalimo te muli ino nkulo; nalimo mu nkulo imbi.

¹⁵² Kabili ulya e musango catendekelemo. Mwamona? Cinshi? Bena balesosa, “Lolekesheni kuno. Cena ca mano.” Imwe, imwe kuti mwaumfwila.

¹⁵³ Tutile umuntu aisa muno, uyo wingasosa, “Iyi chalichi inono sana. Lekeni tukule ichalichi ikalamba. Nalamukulila imo kuno, yena ni . . . ili no kuba iya ndalama isha ifi, hafu wa madollars million. Ili no kushibikamo mulya. Ndi no kubika icintu pa mulabasa.” Ilyo bacita cilya, lyena balakwata akasembe ka kunona; imiku pabula ukufuma kwi kumi, namwishiba, umo uwa ulya musango. Icintu cakubalilapo, lyena, nga acita, alacita ifintu ku kuilinga umwine. “Imwe teti musose nangu cimo, pantu Munyina John Doe kunuma kulya, ena e upela icipao kuno lukuta.” Mwamona? Elyo kabili mwasenda Ricky umunono ukufuma mu seminary imo, uyo waishiba pa fingi pali Lesa ngefyo umu Hottetont acita palwa mwina Egupit umushilika, kabili ali no kwisa kulya no kunakila kuli ulyo mwaume, pantu ala mushitila motoka iipya inshita yonse, ukumuleka ukulaensha, no kumushitila *ici, cilya*, kabili icibiye.

¹⁵⁴ Nomba, filya fine fye efyo catendeke. Cisuma. Moneni, amano no kucenjela! Batile, “Nomba lolekesha kuno, bushe tacili fye ica mano? Nomba, i . . . abesu—abanakashi besu, bupusano nshi ubo cipanga ifyo bacita imishishi yabo?” Lelo Baibele isoso kutila cilapanga ubupusano. Sendeni fye cilya cintu cimo, kunge ka bambi imyanda. Mwamona? Cilapanga ubupusano. Lesa atile cilapanga ubupusano, e ico cena calipusana.

¹⁵⁵ Lelo, mulemona, nga bakwata cilya ukutendeka, kabili akabungwe ka ma trustee, na ba dikoni ne fintu fyonse, icintu cakubalilapo namwishiba, kacema limbi alengilamo atemwa ukufuma. Epela fye. Mwamona, caba bantu abo abasalilemo cena mulya. Cisuma.

¹⁵⁶ Nomba moneni, ulya umupashi watendeke ukusela, kabili ulukuta ulwaba filya, ukuti, ulwakwete ubucindami muli lwena, ifintu ifikulu ifya ifi, kabili e ico indalama ishingi shalitendeke, mpaka panuma ya kashita baumfwilile kuli cena no kuwilila cena, ku bututu bwakwa Kasebanya.

¹⁵⁷ Kabili cilya e cintu cimo cine ico Efa acitile mwi Bala lya Edene. Nomba, muleumfwa ico. Cilya cishinka. Lolekesheni, umwanakashi wa cifyalilwa, nabwinga wakwa Adamu, ilyo talaisa kuli ena ngo mukashi, awilile imibombebe yakwa Satana ukususha Icebo cakwa Lesa, pakwelenganya Cena. Ilyo

Adamu talaikala na Efa ngo mukashi, Satana ali mucimfishe palya. Cilya cishinka. Mwalyumfwa *Icimuti* Cakwa Nabwinga, nashimikilepo. Cilya cilanda pali cena, mwamona. Cisuma. Nomba moneni, kulya, Efa awile pa kwelenganya. Nomba ena, Satana, aeseshe ukwelenganya Cena.

Atile, “Lelo Shikulu atile. . .”

¹⁵⁸ Atile, “Owe, namwishiba, lelo mucine Shikulu takacite. Mwamona? Iwe, iwe ulefwaya ukuba uwa mano. Iwe ulefwaya ukwishiba icintu cimo. Cinshi, iwe tauli nangu cimo lelo umwana cibulu. Mwamona? iwe ulingile ukwishiba icintu cimo.” Nga ulya te Satana! Owe, mwe!

¹⁵⁹ Ulya nga te umo uwa aba, abapya, mwamona, “Owe, bena libumba fye lya bakakunkuluka. Mwilaposako amano kuli bena, mwamona. Mwiyaako. . .Mwamona?”

¹⁶⁰ Nomba, uwacifyalilwa, nabwinga uwakubalilapo uwa ku mutundu wa bantunse, ilyo mulume wakwe talaisa kuli wene, aliwile ku nkumbu, pa kumfwila ku bufi bwakwa Satana, panuma ilyo Lesa amucingilile wene kunuma ya Cebo Cakwe. Nga ena alikele kunuma ya Cebo, ena nga tatalile ukuwa. Nomba cilya ni mu cifyalilwa, moneni, umwanakashi uwacifyalilwa.

¹⁶¹ Kabili nge citipu cali ni cinshi, ukutipwa kwine ukwa kufuma kunuma ya Cebo cakwa Lesa?

¹⁶² Nomba ibukisheni, ena alicetekele nalimo iciputulwa amakumi pabula na cinekonse konse ica Cena. Lelo mulingile ukulekelelako Icintu cimo kuya. Mwamona? Ena alicetekele ifingi ifya Cena. Owe, mucine. Asosele Ici, kabili Satana nga alisumine ukuti Cilya cali icalungama. Nga ena kuti amubika fye pa cifutu cimo, filya e fyonse ifyo afwaya. Mwamona? Icintu fye cimo ico mulingile ukucita kulenga icipolopolo ukusunkilwa panono *uku* lubali, kabili cili no kupushila apa kulasa. Mwamona? Epela fye. Nomba, alicetekele ifingi ifya Cena, lelo nomba alilufishe cena.

¹⁶³ Nomba, kabili i—kabili ifyacitike, pantu alishile Cebo, pali kamo akanono akacepesha akakwelenganya.

¹⁶⁴ Cisuma, mwatila, nomba, “Nga palwa banakashi?” Atemwa, “Cinshi ico ufwaya ukulanda pa lwa cintu cimo nga cilya?” Lelo icili conse ica tulya tuntu utunono. “Bupusano nshi, nga cakutula cena cishininkisho ica kubalilapo?” Cena cintu cimo kuli cena! Namukwata. . .

¹⁶⁵ Cena cilingile ukulungamikwa. Twali elenganya pali Cena, ukupita mu nshita sha nkuta cinelubali, mupepi. Lelo inshita naifika ilyo Lesa alecilanda Cena. Kabili Ena talelanda fye Cena, lelo Ena alelangisha Cena, no kushininkisha Cena, cilya cishinka. Nga Ena talecicita, lyena tacili ni Lesa, epelafye. Lesa aleminina kunuma ya Cebo Cakwe.

166 Moneni nomba. Nomba, umwanakashi uwacifyalilwa aletele imfwa ya cifyalilwa, pantu aumfwile ku kwelenganya, ukuilenga umwine uwa mano, ukuilenga umwine uwa mano mucifulo ca kwikala kunuma ya Cebo no kucita ifyo Lesa amwebele ukucita. Alefwaya amano, no kuba uwa mano. Kabili aumfwile ku kwelenganya, kabili—kabili alufishe umutundu onse uwa bantunse. Mwamona?

167 Nomba, iyi nshita, umwanakashi uwa bumupashi, Nabwina wakwa Kristu uyo wa tendeke pa Bushiku bwa Pentecosti, no lukuta lwa kubalilapo, ulwa batumwa alufishe icintu cimo cine ku Kabungwe ka Nicaea. Lee, nawishiba, cilya cishinka. Kabili pa—pa Kabungwe ka Nicaea, ilyo akabushenye ububeli bwakwe ubwa bumupashi, ukusenda amachali aya kulu ayakwa Constatine ne fintu ifyo abapele kulya, kabili ashitishe ububeli bwakwe ubwa Malembo ku mwina wa cishilano ca ci Roma. Nomba, cilya cintu ca kosa pali ba Katolika. Lelo ba Protestanti balicita icintu cimo cine, kabili beminako, umu muli Baibele, ngo mwana mwanakashi “cilalalele, uwakwa cilende.” Cilya cishinka nganshi, cila umu muli bena! Takuli apa kubepesha.

168 Lelo ukufuma kulya lyonse kulaba abashalako abanono, lyonse fye, abo abapanga Nabwina.

169 Moneni, alufishe ububeli bwakwe, mwamona, ilyo mulume wakwe talafika kuli ena. Mwamona? Ilyo takulaba ubwina, alufishe ubulumba bwakwe.

170 Kabili nomba muleibukisha kulya lubali, atile, “Ndeikala nga na mfumu. Nshilekabila kantu,” muli ilya Nshita ya Laodikea kulya. “Ndi uwa fyuma no kunonka mufipe, kabili na fimbipo. Kabili, owe, isonde lyonse lilelokeesha pali ine. Ndi uwapulamo, ulukuta ulwa mushilo, kabili na fimbipo. Ifwe tuli *uyu* musango,” inshita yonse.

171 Kabili Atile, “Tawishibe ukutila uli ubwamba, impofu, uwa nkumba bulili, umulanda, umubusu, kabili taucishibe.” Ilya e mibele. Nomba, nga Umupashi wa Mushilo watile imibele ikaba muli ulyo musango mu nshiku sha kulekelesha, ni filya fine! Takuli inshila iyakutaluka kuli yena. Ulya e musango abelelemo.

172 Nomba moneni. Nomba, ilyo ashitishe ububeli bwakwe kunuma kulya, insambu shakwe, isha Cebo, ni cinshi ico ena acitile? Ilyo Efa acitile, alufishe ifyalengwa fyonse; ifyalengwa fyonse fwawile kuli ena.

173 Nomba moneni, kabili ilyo lukuta lwacitile, ukusumina ifisumino mucifulo ica Mupashi kabili ne Cebo, calitipile imibombe yonse. Yonse imibombe ya cilonganino iyatalile ukuba, atemwa ikatala ukuba, yalitipilwe pamo na yena, no kuwa, pantu takuli inshila naimbi.

174 Ilyo mwasenda ibumba lya baume capamo, ukwelenganya icintu icili conse, umo nakwata ukutungulula *uku* lubali, kabili umo nakwata ukutungulula *kulya* lubali, kabili umo nakwata ukutungulula *uku* lubali. Kabili bala bika ifintu capamo no kufisunkanya, kabili, ilyo caisafuma, cilya eco mukwata.

175 Filya fine efyo bacitile pa Kabungwe ka Nicaea. Filya ni filya fine efyo bacita kuli Methodist, Presbyterian, ulukuta lwa Kristu, na bonse abashala. Kabili ta kuli umuntu, te mulandu efyo Lesa asokolola kuli ena, mulingile ukusambilisha cena umusango imicitile yabo, icisumino cabo—icisumino cिसosa, atemwa ifyo bali no kumutamfisha kunse. Nomba, mwilanjeba. Eko nali kulya, mwamona, kabili ni ncishiba.

176 Kabili cilya ni filya fine fye ico cacitika, e ico icintu conse calitipwa. E mulandu wine malaika atile, “Fumeni muli wene, mwe bantu bandi, ukuti mwikumako ku finkunka fyakwe.” Pantu, ena ali no ku...Ena alitipwa, kabili ena alingile ukucula icitipu ca bukali bwakwa Lesa pali ena, pantu ena alishitisha ubulumba bwakwe ne nsambu. Mwamona? Lelo...Owe, mwe!

177 Lelo, ibukisheni. Ukumona yonse ilye mibele, lelo nomba Lesa alilaya, muli Yoele 2:25, nga mulefwaya ukulemba cilya, “Mu nshiku shakulekelesha...”

178 Ilyo Asosele, “Ifyo makanta uputaula ashile, makanta upwishishisha alile; ifyo makanta upwishishisha ashile, ma—makanta usenya alilile; ifyo makanta usenya alile...” Ukuya fye panshi, icishishi panuma ya cishishi, calishile no kulya pali lulya Ulukuta mpaka mukulekelesha Lwena talwali nangu cimo kano fya icishiki. Moneni! Ifyo AbenaRoma bashile, ba Lutheran balilile; ifyo ba Lutheran bashile, ba Methodist balilile; kabili ifyo ba Methodist bashile, ba Pentecosti balilile; mwamona, mpaka lwaba panshi ukufika pa cishiki.

179 Kabili bushe mwalishiba ici? Mukasende filye fishishi mulya, makanta usenya na makanta uputaula, kabili na fimbipo, kabili mukafikonke ukuya mulya mu—mwi buku, no kusanga. Cena cishishi cimo cine mu ntamfu fye ishampusana pusana.

180 Ikatililileni icishinka cenu. E fyo caba ne fi Fikakatikilo! Fyena fishishi fimo fine. Muli no kumona cena ilyo tuli no kucileta, e ico nalamweba. Cena cishishi cimo cine, inshita yonse. Fine fya filye fishishi; fine apa. Kabili filya ifili palya, fyena fintu fimo fine. Cena mupashi umo wine. Ico cimo cashile, icibiye calilile; kabili ico *ici* cashile, icibiye calilile; filya, mpaka fyaishile cileta ku cishiki.

181 Lelo Yoele atile, “Nkabwekeshapo, efyo asosa Yehoba, yonse imyaka iyo makanta upwishishisha alile.

182 Cena ni cinshi? Musango nshi Ena ali no kucicita; nga calitendeke, munkanyakristu, pa kuba uwa kukanya kusambilisha kwa kwa Kristu, cilya balicisumine icisumino mu cifulo ica Cebo? Kabili monse mu myaka bakalungamika baliwilile pali cena, nge fyo Baibele yasosa.

183 “Lelo mu bushiku bwa kulekelesha, pa kubilisha...” Ukusokolola 10:1-7, Atile, “Inkama shakwa Lesa shikesapwishiwa mu nshiku sha kulekelesha, pa kubilisha kwa kwa malaika uwalenga cinelubali.” Malaki 4, isoso kutila Ena aka “Tuma Eliya ilyo bushiku bwabubifi tabulaisa pe sonde, ilyo Ena akesa lyoca nge lungu lya mulilo. Kabili akesabwekesha, kabili ukubwekeshapo a—abana ku Citetekelo ca bashibo,” ica Ntendekelo, iya batumwa, Icitetekelo ca pentecostal calilailwe ukubwekeshiwapo. Nomba, cilya cili fye palwalwa nge fyo Amalembo yengasosa cena. Nomba cena calilaiwa. Kabili nga tuli mu nshiku sha kulekelesha, cimo cilingile ukucitika. Mwamona? Kabili cena cilecitika, kabili ifwe tulecimona.

184 Moneni ica bene batatu cakwa Satana. Umuntu umo wine ukwisa; ukuba fye mu mubili, ukufuma kuli umo ukuya kuli umbi. Ulya e musango filye fishishi fyacitilemo, filye fishishi, cimo ku cibiye, filya fine fye. Ubwinanikola, “munkanyakristu uwa bumupashi.” Papa, “kasesema uwabufi.” “Iciswango,” Kasebanya umwine, mu mubili. Ena tekuti acicite. . .

185 Nomba, mubike cilya mu mano yenu nomba, ilyo mulekonka ici. Muli no kumona aba abaninine baishile kulya kwine kuli cilya. Mwamona, ndemubikile cikope apa. Nga nalicilembele pa cipampa, imwe kuti mwacumfwikisha bwino. Mwamona, ndelolekesha.

186 Intanshi, nomba. Muleibukisha ici. Icintu cakubalilapo ena aba, ena ni “umupashi wa munkanyakristu.” Yohane efyo asosele. “Mwe bana banono, umupashi wa munkanyakristu ulubomba nomba mu bana ba bucintomfwa.” Mwamona, cilya cintu catendeke ukucitika. Elyo kabili caishileba icaba nge “nsoselelo,” mu nshita iya lukuta ulwakonkelepo. Kabili inshita iya lukuta ulwa konkelepo, cali “isambilisho.” Kabili inshita iya konkelepo iya lukuta, ena aishilefwikwe “cilogwe.” Nomba bushe tacili fye palwalala ngo kubelenga apali ponse kuti mwacibelenga? Mwamona? Mwamona, ulya alishile.

187 Nomba, intanshi, aleitwa (cinshi?) “umupashi wa munkanyakristu,” pantu ena alekanya Icebo. Cilya e catendeke cena. Cilya ni filya fine fye icacitile cintu conse, cali ukutaluka ukufuma ku Cebo cakwa Lesa. Te pa mulandu wa kutila Efa limbi alumine Kaini ubushiku bumo. Mwamona? Cilya te cacitile. Icintu ca ntanshi ico cacitile icintu conse, cali cakutala alitalwike ukufuma ku Cebo. Ena alitalwike ukufuma

ku Cebo. Kabili icintu ca kubalilapo, catendeke ubulalalele mu lukuta lwa kwa Lesa uwa mweo, nabwanga wa kwa Kristu, ena atalwike ukufuma ku Cebo no kusumina icisumino ca BenaRoma mu cifulo ica Cebo cakwa Lesa. Ni cinshi cacitike ku kabungwe akali konse? Cacitile icintu cimo cine.

¹⁸⁸ Nomba, lelo alaile ukutila mu nshiku sha kulekelesha Ena akapanga inshila iya ku bwekesha nakabili. Icebo cakwa Shikulu cikawila pe sonde, nge fyo Ena acitile pa ntendekele, kabili, owe, kabili akabwekeshamo (Cinshi?) cilya icatendeke cena. “Kukanya Icebo.” Kabili cinshi ico uyu muntu alingile ukucita ilyo akesa, ukusubwa no Mupashi wakwa Lesa? Ena alifye “akalete Icitetekelo ca bana kuli bashibo.” Ulya e musango Alebweshamo. Kabili mulekwata ici Icebo cimo cine, mu ncende imo ine ifyo Cena cili *Umu*, Cili no kucite cintu cimo cine.

¹⁸⁹ Yesu atile, “Umuntu uuli onse ali no kuba Uwandi! Kabili uyo wacetekela muli Ine, imilimo iyo Ncita nao akacita.” Kabili ilyo ba Mwipwishe ukucita ifintu fimo, Atile, “Ncita ifyo Tata Anangisha. Nshicita akantu mpaka nacimona, intanshi. Ico Mona Tata alecita, cilya na Ine ndacita. Tata alebomba, elyo kabili na Ine ndebomba.” Mwamona? Bushe ta mulecimona? Cinshi, caba fye kwati ku belenga ipepala lye lyashi. Mwamoa?

Nomba, nomba, intanshi, kanshi, aishileba
“munkanyakristu.”

¹⁹⁰ Nomba, ena te kuti abe munkanyakristu mu mupashi fye. Kanshi, aishileba munkanyakristu, kabili ulya umupashi wasendele umuntu uyo wasambilishe ifintu fimo fine ifyo ulya umupashi wa munkanyakristu walecita, kabili waishileba “kasesema uwabufi,” ku mupashi wa munkanyakristu. Nomba inga palwa muntu mu kabungwe? Ilinganyeni mwe bene. Nshishibe ico muletontoknaya palwa cena. Cisuma.

¹⁹¹ Nomba, mukulekelesha, aishileba “iciswango.” Nomba loleleleni, kabili twalaisa muli cilya panuma ya kashita, mwamona. Cisuma.

¹⁹² Nomba, nge fyo abene batatu bakwa Satana baba filya; Satana, inshita yonse. Satana, “umupashi wamunkanyakristu.” Umupashi wa munkanyakristu, mu mubili, “kasesema uwa bufi.” Elyo, aisaba “iciswango.” Mwamona? Ilyo... Te ngulu, ilya iyali muli ulya munkanyakrstu; lelo ilyo Satana umwine akatamfiwa, akesaika no kwisa senda icifulo apo ingulu yaikele. Kasebanya, lyena, lyena Kasebanya aba mu mubili mu muntu. Cena cileibwekeshapo icine.

¹⁹³ Filya e fyo Yuda Eskariot ali. Kabili ni cinshi ico acitile? Bushe ali umo uwa bantu uyo wasushishe Kristu? Cinshi, Ena alesunga icipao, aendele pamo Nankwe. Mucine. Aendele fye pamo na bena. Aile kulya no kutamfya ifiwa, no kucita filya fine fye ifyo bacitile.

194 Kabili Kristu ali ni Lesa mu mubili; Lesa, ukwikala mu mubili, Emanuele. Kabili Yuda ali umwana wa boni. Kabili Yesu ali Umwana wakwa Lesa. Lesa mu mubili; Kasebanya mu mubili.

195 Abantu bamo bamona fye ama lupanda yatatu pali ilya nshita. Kwali yane aya yena. Kwaliko yatatu pa gologota, ayo tumona. Ulya ali ni Yesu pakati, icipondo ukwa kuso Kwakwe, kabili icipondo ku kwa kulyo Kwakwe.

196 Kabili moneni. Icipondo cimo calandile ku cibiye, atemwa casosele kuli Yesu, “Nga...” Nomba, namwishiba Ena Cebo. Lelo, “Nga Iwe uli Cebo, bushe tawaipushe we mwine? Bushe tawacitepo nangu cimo palwa cena?”

197 Cilya cintu cimo cine ilelo. Bushe tamwaumfwa ifi ifiwa ifya kale ukwisa, ukusosa, “Nga walicetekela mu kundapwa kwa Bulesa, *aya* apa amenso ya muntu umo, bushe tawaisule amenso yabo?” “Mpofwisha! Mpofwisha!” Ulya kasebanya umo wine uwakale. Mwamona? “Ika ukufuma pa lupanda, ifwe twala kucetekela Iwe.” “Ngoli mwana wakwa Lesa, pilibwila aya mabwe mu mukate.” Kasebanya umo wine.

198 Iwe ulatalukako fye, mwamona. Iyo. Ulya e musango Yesu acitilemo. Ena tanakile onse muli bena.

199 Babikile insalu palya pa kuboko Kwakwe...palya pa menso Yakwe aya suma, nga *filya*. Kabili babulile nkonto, no kumuma Wene pa mulu wa mutwe. Batile, “Twebe! Nga niwe kasesema, nomba twebe nani uwacikuma Iwe.” Balicinjenje nkonto, umo no mubiye. “Nomba twebe uwa cikuma Iwe, kabili twalaceteka Iwe ukuba kasesema.” Ena tatalile ukwisula kanwa Kakwe. Ena aikele fye palya. Mwamona? Ena tanakile. Ena acitile nge fyo Tata alesosa, mulemona. Mwamona? Lekeneni batwalilile. Inshita yabo ileisa. Mwisakamana. Ee, mukwai. Nomba, bakumishe ilya Lyakwe, ta baumfwilemo ubulumba.

200 Lelo umwanakashi umunono umubusu, alikwete icakukabila, akumishe fye ilya Lyakwe. Alipilibwike no kusosa, “Nani uwa Nkumya?” Uh-huh. Ni cinshi? Ukukumya ukwaibela. Caba umusango mukumishamo Wene, mulemona, mwamona, ifyo mwacetekela. Nomba, mulemona?

201 Nomba, nge fyo Satana aleya ku...aliingile mu mubili umwine, ukufuma kuli munkanyakristu ukwisa kuli kasesema uwa bufi nomba. Kabili mu nshiku sha baYuda, aba “munkanyakristu,” mukati ka lukuta ulwa kubalilapo. Mu nshita sha mfifi, aishileba “kasesema uwa bufi,” kwi sonde. Uko mumona wene kulya no “ulukombo lwakwe ulwa ma mpulu”? Nomba, cilya ni ku nshita ya lukuta nomba.

202 Lelo mu nshita panuma ilyo Ulukuta lwaya ku Mushi, ena alesosa mukuba iciswango, ena esa mukuba Kasebanya mu

mubili, icingw'ena icakashika icine. Owe, mwe! Bushe ta mulemona ico ndepilibula? Ena naikala mu bantu bakwe lyena. Ena alilenga abantu bakwe ukubakaka ku maka yakwe. Kasesema uwa bufi alibasesemena mulya mwine muli cena. "Ukubapela ku kubomba kwa kuluba, ukucetekelo bufi no konaulwa kuli Bwena." "Ukukana Icebo; ne mimonekele ya bukapepa."

²⁰³ Lesa abomba, incende Yakwe, mu bene batatu. Ukulungamikwa; ukusangululwa; no kwingila mu mubili Umwine mu bantu Bakwe, no lubatisho lwa Mupashi wa Mushilo.

²⁰⁴ Icintu cimo cine, Kasebanya abafye mucipasho, ukukonkelesha Kristu. Owe, Satana aingila mu mubili umwine . . . Nomba moneni. Satana . . .

²⁰⁵ Ilyo Yesu aingila mu mubili Umwine mu bantu Bakwe, Ubumi bwine ubwali muli Kristu buli mumuntu.

²⁰⁶ Ni cinshi ico cinga cita nga mwalisendele ubumi ukufuma mu mwanganshi uwa muapele na ma grape no ku ubika mu mwanganshi wa cipushi? Wene teti utwale ifipushi nakabili; wene kuti watala imyaapele. Nga cakutila mwalibulile ubumi mu ci muti ica peach no kuubika mu ci muti ca pear? Bushe kuti catwala ama pears? Iyo. Kutwala ama peches. Ubumi bulangisha ifyo cena cili. Mwamona?

²⁰⁷ Ilyo mulesosa, ukumfwa abantu ukusoso kutila balikwata Mupashi wa Mushilo, no kukana ici Cebo, kwalibako icintu cimo icalubana. Mupashi wa Mushilo alilembele cilye Cebo.

²⁰⁸ Kabili Yesu asosele ici, "Ngo muntu nakwata Umupashi Wandu muli wene, akacite milimo Yandi." Mulefwaya ukubelenga cilya? Mulefwaya ukucilemba? Cena ni Yohane Washila 14:12. Ee. Cisuma. "Uyo wacetekela muli Ine, imilimo iyo ncita nao akacita. Ukucila ne iyi akacita, pantu ndeya kuli Tata." Mwamona? Lyena Alasangulula no kumusamba wene, pakutila ena engeminina ku cinso cakwa Lesa. Lilye toni lya inki lila tonena palya, no kumusenda ukumucilusha umukonko. Mwamona?

²⁰⁹ Nomba moneni. Satana, ilyo aingila mu mubili umwine mu bantu bakwe, balacita imilomo iyo acitile. Bushe ta mulemona? Ni cinshi ico acitile? Aishile kuli ulya mwamakashi uwa kaele, ku kumubepa. Kabili filya ni filya fine fye ifyo fimo ifya ifi fiwa ficita, ukwisa fye mukati ka ncende no kusosa . . . Umunono kacema atendeka, kunse kucifulo cimo; ukwisamo no kusosa, "Owe, nga kuti mwailunda fye kuli ifwe!" Huh! Huh! Ciwa umo wine ukubomba. Nomba, cilya Cishinka! Kabili ilyo Satana aisaingila mu mubili mukati ka lukuta lwakwe, ukuba ciwa, lyena ni bena abo abacita ubupondo no kwipayaya, kabili na fimbipo. Pantu, Satana cipondo, ukwambilapo; kabepa kabili i . . . Mwamona? Cisuma.

210 Ni cinshi ico Satana akacita ilyo acita, ilyo aisaikala mu mubili mukati ka bantu? Cena mulimo wakwe ukube ncenjeshi. Ena ni ncenjeshi. Mukafwaye muli Baibele, kabili mukanangishe apo Lesa atalile ukubomba na bantu aba masambililo. Mukacifwailishe, kabili mukamone nga cakutula lyonse te ba masambililo abo abaingililwa ne fiwa. Lyena lishiwi likalamba, lelo cena ca cine. Ndemukonkomesha ukusenda i—icitoto, ukufuma kuli Abele ukushinta kuli Kaini; kabili, shilye nkulo ikumi limo na fine, mukashikonke, kabili mukamone ni besa abo abali kulubali ulwa bucenjeshi, kabili ni besa abo abali abapetama. Uh-huh.

211 Cinshi ico Yesu tasalile abantu bamusango filya? Aishilesenda abalondo besabi na bantu abo abashingalembe ne shina lyabo abene, ukubabika intungulushi isha Lukuta Lwakwe. Cilya cishinka. Amano yaba—tayaba nangu cimo; yena yaba—yena yaba ayakususha Kristu. Amano aye sonde yalasusha Kristu, lyonse. Yesu tatalile ukutweba ifwe ukukula ama seminary; Ena tatalile ukucicita; ukukwata ama sukulu ya Baibele. Atile, “Shimikileni Cebo! Shimikileni Imbila nsuma!” Elyo kabili nga Alisosele, “Ifi fishibilo fikakonka abo abacetekela,” mwamona, imwe mukakwata i... Mu mashiwi yambi, Alisosele, “Kabiyeni muye langisha Amaka yakwa Lesa, ku nko shonse.”

212 Nomba moneni. Umulimo wakwa Satana waba uwa kupondamika Icebo cakwa Lesa, ku mano ayakwelenganya. Owe, mwe! Owe! Lyena aleshiba abantu bakwe, pakukana Icebo ca ntendekelo. Nomba lekeni cilya . . .

213 Bushe imwe—bushe imwe—bushe mwalansuminisha pakashita fye akanono nakambi, no kusenda ici? Ici, nshilefwaya imwe ukulufya ici. Lekeni fye mulangishe icipasho, pakutula kuti mwacimona conse mucipasho kabili mu Cebo, ne fintu fyonse. Imwe—imwe tekuti. . . Imwe tamulingile ukuya abafulungana.

214 Mu Cipingo ca Kale, ilyo muntu ashitishiwe mu busha. Kwaishileisa umwaka uwa kusangalala, panuma ya myaka amakumi yasano. Umwaka uwalenga amakumi yane na pabula, elyo kabili umwaka wakusangalala. Kabili ilyo umusha aumfwile ici, kabili alefwaya ukuya umuntungwa, kwaba i—takwaba nangu cimo icinga mukanya ukuba umuntungwa. Ena kuti abika ulukasu lwakwe panshi, no kusosa, “nshita itali,” ukubwekela ku mushi. Intandala nailila. Cilya cishinka.

215 Lelo nga talefwaya ukuya, kabili ena naikushiwa na bashikulu bakwe ababasha, lyena alasendwa mukati ke—ke tempile, kabili balasenda icakutulilako. . . Namwishiba ifyo icakutulilako caba. Kabili balatitikisha ukutwi kwakwe, no kutula icipunda mu kutwi kwakwe. Kabili cena cilaba

ululembo, pa kutila ena tekuti abwelelemo nakabili. Bushe co cishinka? Ena alingile ukubombela aba bashikulu inshita fye yonse. Nshilesakamana miku inga naimbi ukusangalala kuli no kubilishiwa, conse icingacitika. Ena mucine na—nashitisha ububeli bwakwe, ubwa kuba umuntungwa.

²¹⁶ Kabili ilyo muntu ngakana Icine ca Mbila nsuma, Satana alamubikapo ululembo (pesa?) Pa kutwi kwakwe. Ena alamukomya pakutila teti omfwe Icine nakabili, kabili ena camupwila. Alekala ne bumba ilyo ali nalyo, nga ena teti omfwe Icine. Iyo.

²¹⁷ “Mukeshiba Icine kabili Icine, cikamulenga ukuba abantungwa.” Mwamona, Icine cilapela ubuntungwa.

²¹⁸ Lesa alashila Abakwe ilyo baisa. Lesa alashila Abakwe pa kushininkisha Icebo Cakwe ica bulayo ukupitila muli bena. Cilya ni filya fine, Yohane Washila 14:12. Kabili icintu na cimbi, mulefwaya ukulemba, Marko 16. Yesu atile, “Ifi fishibilo fikakonka abo abacetekela.”

²¹⁹ Nomba lekeni tusende fye cilya, pali miniti. Bushe Ena alesekeshwa? [Ulukuta lwatila, “Iyo.”—Ka.] Bushe Ena apilibwile fye i. . . Bushe Ena apilibwile fye abatumwa, nga bamo benga tweba? [“Iyo.”]

²²⁰ Moneni. Belengeni ifya kunuma fya Cena. “Kabiyeni mwi. . .” Kwisa? [Ulukuta lwatila, “Isonde lyonse.”—Ka.] “Isonde lyonse.” “Kashimikileni Imbila nsuma ku. . .” Cinshi? [“Cibumbwa conse.”] “Icibumbwa conse.” Tailati ikumanye icipatulwa ca cena ica citatu na nomba. “ Ifi fishibilo fikakonka mwi sonde lyonse, ku cibumbwa conse, conse uko iyi Mbila nsuma ileshimikilwa. Ifi fishibilo fikakonka abo abacetekela,” te kuli fye bamo abanono.

²²¹ Kwati fye umuntu inshita imo alenjeba, “Les a pele fye abatumwa ikumi na babili ifya bupe fya kundapa. Kabili. . .” Owe! E ico, abengi ba munyina balikele muno ilyo aimine ukusosa cilya, mwamona. Ena alikwete ifingi ifya cena, mu ma miniti ayanono.

²²² E ico nomba moneni, “Isonde lyonse, ku cibumbwa conse, ifi fishibilo fikakonka.”

²²³ Mwilasenda icishilwa ca kukana cetekela icakwa Satana. Nomba, ali no kucibika pali imwe muno bushiku, nga ena kuti acicita. Ena ali no kumutitisha ku cibumba, kabili imwe kuti mwaya panse no kusosa, “Nshishibe palwa cilya.”

²²⁴ Muye kunga’nda no kucisoma Cena, elyo kabili beni aba bufumacumi, no kupepa. Pantu, ifintu fyonse fili fye nganshi—fili fye nganshi ifyapwililika Ifyalembwa pali ino ine ora, ino ora iya mushilo muli ino nshita. Cena caba pa myaka, icashininkishiwa, kwisa fye kuli cena. Kabili ino e ora. Iyi e nshita.

225 Kabili nomba mwileka wene atule cilya mukutwi kwenu, icishilwa cakwe icakukana cetekela. Mwamona? Pantu, ena ali ushacetekela, icakwambilapo. Ena alitwishike Cena. Cisuma. Owe, mwilaleka. . . Mwilaleka Wene ukusenda Amalembo, na mano yakwe, no—no kufulunganya Yena no kuyapondamika Yena na mano yakwe umwine, mu maka ayakwelenganya. Imwe mube fye abapetama, no kusosa, “Les a efyo asosa, kabili cilya epela fye icili ko kuli cena.” Nomba, owe, lekeni ifwe. . .

226 Ifwe tatwafume bwangu, e ico tulingile ukulekela fye apa pene kabili—kabili no kutendeka.

227 Nomba lekeni tuleya ku Cikakatikilo ica Cibili. Ilyo uwaipaiwe, Umwana wa mpaanga uwabushiwe aiswile ici, kabili ica cibili, ica Mweo icapala nga umwana wa ngombe, catile, “Isa, umone ifyo inkama iya Cikakatikilo ili.” Mwamona? Nomba tuleisa kuli cena. Umwana wa mpaanga, ibukisheni, alingile ukwisula Icikakatikilo conse. Kabili icaMweo ica cibili. . .

228 Kabili nga mwalolekesha cena, mukubwekesha mulya umo twapitile fye, ne nshita sha nkuta, icintu cimo cine. Ica cibili. . . Ica ntanshi cali ni nkalamo; icakonkelepo cali i—cali i. . . cali ngo mwana wa ngo'mbe, atemwa ingo'mbe ilume, atemwa icintu cimo, mulemona.

229 Kabili ici ca Mweo casosele, “Isa, umone,” nomba, kabili ilyo Mwana wa mpaanga aiswile Icikakatikilo. Kabili, elyo, aile mukumona. Kabili ilyo aingilemo, cinshi cacitike? Lekeni tumone ico asangile nomba. “Isa, umone.” Palya pali nkama iya kakatikwa pano pa mulu, iyo yaba apa nomba pa myaka amakana yabili, nalimo. Lekeni tumone ifyo Yena ili.

230 Nomba tulesanga pano ukuti alimwene (cinshi?) Kabalwe uwakashika aleya pantanshi. Nomba, ukwiluka kwandi ici, ku kwiluka kwandi, ulu lupanga ulukalamba ulo akwete mukuboko kwakwe. . . Nomba natukwata nalimo ifintu fitatu ukulolekeshapo nomba, nalimo ama mininti ikumi limo na fisano, ama miniti amakumi yabili. Lekeni fye tubelenge fye no kumona ifyo Ena alesosa apa. “Kabili kulya kwalifumine. . .” Vesi ya 4.

. . . kwafumine kabalwe umbi uwakashika, (uwa kubalilapo ali uwa buta): na kuwaikelepo kwapelwe amaka ukusenda umutende pe sonde, . . . no kuleka abantu bepayane pe sonde: wene apelwe ulupanga lukalamba.

231 Nomba apa pali ifya kulangililako, kabili tulefwaya ukulolekesha pali fyena bwino nganshi. Lelo, kukwiluka kwandi, mukwishibisha uko njishibe nomba, mulemona, Yesu alandile kabela icintu cimo cine muli Mateo 24. Mwamona? Atile, “Nomba mukomfwa pabulwi ne mpupilisho shabulwi, kabili ubulwi fye ne mpupilisho shabulwi, no bulwi. Kabili,

lelo,” atile, “ifi fyonse tafilati nanomba. Mwamona, inshita tailafika na nomba.” Mwamona, baliipwishe Yesu amepusho yatatu. Mwamona? Kabili Alibaswiike mu mepusho yatatu.

²³² Palya epo bamunyina abengi baikakile, ukwasha ukubika... Bamunyina ba Adventist, pali filya, ubushiku ubwa cinelubali nafimbipo, kunuma kulya, i... “Akalanda kuli abo abakakwata umwana, abakalaonsha, kabili impongolo shikesalwa pa bushiku bwe sabata,” kabili ne fintu nga filya. Mwe! Cena tacikumako nakulipusho nakalya, mwamona, awe nakalya. Mwamona?

²³³ Aleyasuka ifyo baipwishe, lelo ena tacitile—ena tacitile—tabikile fyonse ku nshiku sha kulekelesha. Atile, “Muli no kumfwa...” Nomba tulebombela pali ici cintu cimo apa. Tuli no kwisa kuli fimo ifya cena, mu nshita sha bushiku ishinono. Lolekesheni. Atile, “Muli no kumfwa pafya bulwi, ne mpupilisho sha bulwi, kabili na fimbipo. Lyena fyonse ifi ta fili... Mwamona, elyo bena baka—bena bakabwelelamo nakabili, elyo bena bakamukaka, kabili na fimbipo nge fi. Kabili fyonse, fyonse filya tafili ifyalungama na nomba.”

²³⁴ Lelo ilyo Aishilefika ku nshita ilyo Ena ali no kulanda kuli bena pafyo bamwipwishepo Wene, “impela ya calo.”

²³⁵ “Nililali ilyo ifi fintu fyonse fikabako, ilyo takwakabe ilibwe pa mulu wa libiye? Nga cishibilo cikaba ni cinshi? Kabili ni lilali kukesha, impela ya calo?” Mwamona, bali Mwipwishe ifintu fitatu.

Lyena ilyo Aishile ku, “Impela ya calo?”

²³⁶ Atile, “Ilyo mukamona umuti wa mukunyu walemba amabula yabuko, nomba namwishiba ukuti inshita ili pa mwishi. Kabili mucine ndetila kuli imwe, ukuti, ino nkulo tayakapite mpaka fyonse fyafikilishiwa.” Ifyo umusenshi, ukwabula ubwilulo, atemwa ukushintilila pali cilya! Mwamona? Atile, “Ino nkulo,” te ku nkulo iyo Ena alelandako, “inkulo iya mwene umuti wa mukunyu ukulemba amabula yabuko.”

²³⁷ Nomba ndefwaya fye ukumipusha icintu cimo. Ici fye—lolekesheni fye pa cintu fye cimo pano pene mu cinso. Israele ali nomba, pa nshita ya kubalilapo pa myaka amakana yabili ne myanda isano, inko. Inembela iya kale sana mwi sonde ilepupuka pa mulu wa Yerusalemu muno bushiku. Israele ali mu mpanga ya kumwabo.

²³⁸ Kwaliko munyina kuno inshita imo uwalefwaya ukuba minshoni, uwa kabile ukuya cita bu minshoni ku baYuda. Natile, “Iwe limbi kuti wasendako umo nomba na limbi.” Owe, abantu batontonkanya, inko yonse! Iyo, mukwai.

²³⁹ Israele akapilibulwa nge nko, tacili ngo muntu umo. “Inko ikafyalwa mu bushiku bumo.” Ulya ni Israele. “Israele onse

akapusuka.” Ibukisheni fye cilya. Paulo eflyo alosele, “Israele onse akapusuka.” Nomba moneni, “Israele onse.” Cilya cishinka nganshi.

²⁴⁰ Nomba moneni ici. “Lelo,” Atile, “ilyo mukamona umuti wamukunyu, ne miti yonse imbi, ukulemba amabula yaiko.” Nomba moneni. Takwatata akubako inshita, pa myaka amakana yabili ne myanda isano, ilyo Israele atalile ukwisa ku mpanga ya kumwabo. Natukwata icilangisho icinono, ica *Ama miniti Yatatu Ukufika Pakati Ka Bushiku*, namwishiba. Ulya ali palya, inko, intanda mutanda shakwa Dabidi, ukupupuka, na fyonse ifi fintu.

²⁴¹ Bushe kwalitala akubapo fyatalile ilyo ifilonganino fya tauie uku kwatapo ukupuputulwa nge fyo fyacita mu myaka inono iyapitapo? Nomba someni cena. Ifwe tuli ku mwesu.

²⁴² Nililali ilyo ifilonganino fyatali ukubalula ukupitila mu bupyangishi ubwa muntu uuli onse, nga filya caba kuwakwa Billy Graham; Methodist, Baptist, kabili na bambipo? Nililali kwatalile ukubapo umuntu, fwayeni mwi lyashi lyenu lya kale, uyo watalile ukuya ku lukuta ulwa mimonekele, uwe shina ilya pwishiwa na h-a-m, atalile? Ukumipusha fye. A-b-e. . .

²⁴³ A-b-r-a-h-a-m. Nomba lolekesheni, ishina lyakwa Abraham lyalikwata amalembo cineluabli, A-b-r-a-h-a-m.

²⁴⁴ Lelo Munyinefwe Billy Graham, lyalikwata G-r-a-h-a-m, mutanda, te cinelubali. Isonde, kulya eko alepyungila, ulukuta lwa cifyalilwa.

²⁴⁵ Ulukuta lwa cifyalilwa, ali ni Loti, mu Sodomu. Kabili ilyo uyu mwaume aile kulya mukushimikila, no kubapofwisha ku Mbila nsuma.

²⁴⁶ Lelo kwaliko Umo Uyo waikele na Abraham, kabili Abraham aitile Wene, “Elohim, Shikulu.” Nomba ilyo Abraham amwene batatu baleisa, atile, “Mwe Shikulu.”

²⁴⁷ Ilyo Loti amwene babili baleisa, atile, “Ba shikulu.” Ubu apa ubupusano bwenu. Mulemona abene batatu ukubomba? Mwamona?

²⁴⁸ Yesu atile, “Nge fyo cali mu nshiku shakwa Loti.” Mulemona cilya? Moneni. Lolekesheni cena.

²⁴⁹ Nomba, kwaliko Umo uwaishile ku Lukuta lwa bumupashi, Nabwinga, Abraham, uyo ushali mu—mu Sodomu, mu cakwambilapo. Kabili moneni ico Acitile. Ena tashimikile nangu panono nge fyo bacitile. Ali basambilishe, lelo lyena balibacitile icishibilo ku ntanshi yabo. Ena acitile icishibilo ca bu Mesaya. Ena alipilibwile inuma Yakwe kwi tenti, kabili Atile, “Abranham.” Nomba ibukisheni, ishina lyakwe line, inshiku ishinono panuma ya cilya, lyali Abram. Lelo Alesosa, “Abraham,” ali kwi umukashi obe, S-a-r-a-h?” Inshiku ishinono panuma ya cilya, aitulwe S-a-r-r-a.

Abraham atile, “Ali mwi hema, kunuma Yenu.”

²⁵⁰ Kabili Atile, “Abraham, ine . . .” Palya pali ukuilumbula kwenu ukwa umo nakabili. “Ndi no ku kutandalalila ukulingana no bulayo ubo nakupela.” Mulemona ifyo cali. Mwamona? Umuntu, no lukungu kufyakufwala Fyakwe, ukulya inama iyakana ka ngo’mbe, no kunwa umukaka ukufuma ku ngo’mbe, no kulya umukate wa ngano. Ee, mukwai. Lesa, Elohim, ukumonekela mu mubili!

²⁵¹ Alilaya, mu bushiku bwakulekelesha, ukuilangisha Umwine mu mubili nakabili! Moneni.

“Abraham, ali kwi umukashi obe, Sarah?”

“Ali mwi hema, kunuma Yenu.”

Atile, “Ndi no kukutandalila.”

²⁵² Kabili na mayo, mucine, pa kuba ne myaka ya kufyalwa umwanda, ena ali ngo wasekele, munda yakwe; kunuma ye tenti, kunuma ya fipembe mwi tenti. Atile, “Ine, ne mwanakashi umukote.” Cisuma, calipwile kuli bena, ngo mulume no mukashi, pa myaka, namwishiba, pantu ena ali ne myaka ya kufyalwa umwanda, kabili—kabili—kabili ali na makumi pabula. Atile, “Cilya tacakatale ukucitika.”

²⁵³ Kabili Atile, “Cinshi ico asekele?” Whew! Nenuma Yakwe ukufutatukila kwi hema, “Cinshi ico asekele, ukusosa, ‘Musango nshi ifi fingaba?’” Mwamona, Ali mulangishe icishibilo.

²⁵⁴ Nomba Ena alilaya ukuti ici cikabwekeshapo panshita ya mpela, nakabili.

²⁵⁵ Kabili abaume babili baile kulya no kushimikila Icebo, no kubeba ukufuma mulya; incende yali no kocewa, kabili na fimbipo. Kabili yalicitile. Kabili Loti alifuminemo; ulukuta lwa cifyalilwa, mulya mulubembu, kabili mufiko, lelo nomba ukulalwisha mulya mu mitantikile yabo iya tubungwe. Lelo Nabwinga . . .

²⁵⁶ Ulya umo Muntu tatalile ukuya nabo. Ena aile fye no kwita icakupashanya Nabwinga. Nomba tuli mu nshiku sha kulekelesha. Mwamona? Nomba moneni.

“Wacisosa palya, ‘Lesa, amonekele mu mubili?’”

²⁵⁷ Yesu atile, Umwine, “Cinshi ico Mulenjebawila?” Atile, “Bushe tacalembwa muli Baibele yenu, amafunde yenu, ukuti bena, bakasesema, abo Icebo cakwa Lesa caishileko . . .” Yesu atile, “Icebo caishile kuli bakasesema,” pantu Ena alilingene na Malembo mu fintu fyonse. Atile, “Nomba, Icebo cakwa Lesa cisosa, ukuti, ‘Icebo caishile kuli bakasesema.’ Kabili mwalebeta ‘imilungu,’ pantu Icebo cakwa Lesa caishile kuli bena.” Atile, “Kanshi cinshi ico Mulenjebawila ilyo nasosa ukuti Ndi Mwana wakwa Lesa?” Na mafunde yabo yene, Alibashinine bena. Mwacimone co. Mwamona?

258 Nomba ni pesa apo tubelele? Tuli pa nshita ya mpela. Nomba umfwikisheni nomba.

259 Nomba tulesango ukuti kulya kukaba ubulwi ne mpupulisho sha bulwi. Kabili nomba tulemona ukuti umuti wa mukunyu naulemba amabula ya buku. Kabili imiti imbi nailemba amabula yaiko. Methodists, Baptists, Presbyterians, na bonse, na balemba amabula yabo, ukupuputulwa ukukalamba kulecitika.

260 Nomba ndecetekela ukutula Lesa alekolonganika Nabwinga kuli ilya ora ya kulekelesha, Uwasalawa. Owe, mwe! Nomba moneni.

261 Lekenitumone ifyo Yohane amwene, kanshi, pali ifi fintu ifyo amwene. “Kabalwe uwakashika; kabili uwanininepo aleya, amaka yalipelwe kuli wene ukwipaya no lupanga lukalamba.” Nomba ubu apa ubusokololo bwandi ubwa cena. Uyu ni Satana, nakabili. Ena ni Kasebanya, nakabili, umusango umbi. Nomba, twalishiba ukuti—ukuti Ifikakatikilo fya kumine. . . nge fyo nasosele inshita imo iya bushiku. Kabili intandala shakuma ku—ku—ku—inkondo shacikaya, mulemona, pakati ka bantu, pakati ka nko. Lelo muli no kusango ukuti, apa, ukuti uyu muntu alikwete ulupanga, e ico alekuma ku lukuta, inkondo ya mapolitiki. Nomba imwe limbi teti mutontonkanye cilya, lelo cilolekesheni fye pali miniti, ama miniti fye ayanono.

262 Moneni ukupilibula kwa mimonekele iya aba ba kabalwe. Uwanininepo umo wine; ukupilibula kwa mimonekele ya ba kabalwe. Kabili kabalwe cinama. Kabili icinama, muli Baibele, mucilangililo, cimininako amaka. Imibombele imo ine ukwendela pe langi limbi, amaka, ukufuma ku wakaele uwa buta ukwisa ku wakashika cee. Mwamona? Lolekesheni wene nomba, ifyo aleisa.

263 Ilyo atendeke intanshi, ali fye, cisuma, ali fye isambilisho ilinono mu—mu, mukati, aleitwa Ubwinanikola. Mucine, wene tekuti wipaye nangu cimo. Cilya ni mu Kusokolola 2:6, nga mulefwaya ukulemba cena. Ena te kuti epaye nangu cimo. Lyali fye lisambilisho, umupashi fye pakati ka bantu. Nomba, ena te kuti epaye nangu cimo. Owe, ali fye uwakaele, ukunina pali uyu kabalwe uwabuta. “Cisuma, namwishiba, kuti twakwata ulukuta ulukalamba ulwe sonde lyonse. Kuti twalwita ulukuta lwe sonde.” Bena bacili balacita. Cisuma. Mwamona? Nomba, “Ifwe nga twalikwete. . .” Owe, cena cakaele umupwilapo. Kabili, owe, cena cili icakaele nganshi. “Lyena li bumba fye lya bantu. Ifwe bonse tuli no kuba capamo mwisenge.” Mwamona, cena cili icakaele nganshi; cili icabuta, ali kabalwe uwa buta. Mwamona?

264 Nomba, e ico ba shimucindikwa, na bafwala bwino, kabili na basambilila bwino, namwishiba, bali nge fyuni ifya masako

yamo, namwishiba, “Ifwe twala—ifwe twalaba nga balabika ifintu capamo. Kabili lilye bumba ili busu, cinshi, nga balefwaya ukuipununa, cisuma, cili fye bwino, lelo ifwe—tuli no kusenda ibumba ilyawamisha ilya kwisa kulukuta lwesu. Nga kuti twaibika fwebene ukuipatula fwebene kuno lubali, ifwe tuli—ifwe tuli no kuba i—ifwe tuli no kuba ibumba lya ba Masons, atemwa na fimbipo, namwishiba. Ifwe tuli—ifwe tuli no kulenga ifintu ukuwamishiwa, atemwa, Bantu Abaibela,” nge fyo baba. Kabili e ico bena. . . Tacili Odd Fellow Lodge nomba, lelo namwishiba ico ndepilibula. E ico, caliba icaibela ku wacetekela umwine mwine. Nomba, lelo, nangu cibe fyo, mu mashiwi yambi, “Ifwe tulefwaya fye ibumba ilinono, akabungwe akanono ako twingeta akesu fwebene.” Cena lisambilisho fye ilinono, ilya kaele nganshi. “Ba munyina, cinshi, tatwakwata nangu cimo ica kususha imwe mwe bantu, mucine iyo. Imwe muli fye bwino, lelo, namwishiba, tuleumfwa ukuti—natukwata umulimo kabili onse. . . Ifwe, nga twali fye bwino nganshi nga twali fye fwebene capamo.” Mwamona? Cena mukulekelesha caile mukutwalilila mpaka calicitike, ee, mukwai, ukuba capamo.

²⁶⁵ Lelo ilyo uyu wabipisha, umupashi uwakubepa (owe, we mwaume!) Ukwikala mu mubili, mu mupashi uwakuba mu mubili; ili isambilisho ilya mupashi lyaishile ikala mu mubili, ukusenda icifulo cakwa Kristu, mu muntu. Ulingile ukupepwa, lyena, wapilibukile ku kupepwa kwati ni Kristu. Mu mashiwi yambi, kulya ku Vatican. . .eko nali kulya kwine. Calilembwa, “VICARIVS FILII DEI,” kabili calilembwa mu filembo fya ci Roma. Nomba, mushilefye akashilwa pe samba lya filya filembo fya ciRoma. Kabili cena cilepilibula, “Mucifulo ca Mwana wakwa Lesa.” Ena, mu mashiwi yambi, ena ninkonkani. Mwalishiba ifyo inkonkani yaba; ukusenda fye icifulo ica cintu cimo. Ena ninkonkani, “Mucifulo ca Mwana wakwa Lesa.”

²⁶⁶ Kabili Baibele itila, “Lekeni uyo ukwete icabupe icakwishiba ica mano apende impendwa ya ciswango, pantu yena ni mpendwa ya muntu. Kabili impendwa yaciko ili imyanda mutanda na makumi mutanda na mutanda.” Nomba, musende VICARIS FILII DEI, no kushila akashilwa, ne fipendo fya ciRoma; ilya “V” ukwimininako fisano, kabili “I” ukwimininako cimo. . .kabili fisankanyeni, kabili moneni nga tamukwete imyanda mutanda na makumi mutanda na mutanda.

²⁶⁷ Baibele itila, “Ena akekala mwi tempile lyakwa Lesa, ku kupepwa nga Lesa.” Ilyo lilye sambilisho ilinono lyaishileba mu mubili, lyaishileba inkonkani, “Mu cifulo ca Mwana wakwa Lesa.” Mwamona? Owe, mwe! Cilya calibipa, umupashi wa kubepa! Nga mulefwaya ukubelenga cilya, belengeni mu Bena Tesalonika Wacibili 2:3, kabili kuti mwamona apo cibebele.

268 Kabili, mucine, muli no kwibukisha Satana e mutwe wa maka yonse aya mapolitiki, iya nko ili yonse. Ni banga abaishiba cilya? [Ulukuta lwatila, “Ameni.”—Ka.] Mulefwaya ukucilemba ici? Mateo 4:8, “Satana asendele Yesu pa mulu walupili, no kulangisha Wene ama bufumu yonse aye sonde, ayo ayatalile ukuba atemwa ayo ayali no kuba, mukashita akanono.” Landeni palwa muntu! Atile, “Ndi no kuya pela kuli Iwe, nga Iwe uli no kunshishimuna.” Kabili Yesu alishiba ukuti Ena ali no kube mpyani ya yena.

269 Filya e fyo basosa, “Cinshi, mwe bumba lya ba busu ba kakunkuluka wa mushilo!”

270 Cinshi, natukwata isonde! “Abafuka bakapyana isonde.” Filya e fyo Yesu asosele. Mwamona? Mwamona?

271 Moneni, Yesu alishibe Ena ali no kufipyana, e ico, Atile, “Kabiye kunuma yandi, Satana. Calilembwa,” ukubwekela fye ku Malembo nakabili, mulemona, “Wakulapepa fye Shikulu, kabili Wene eka.” Mwamona?

272 Nomba—nomba ilyo—ilyo ena, nge fyo aba intungulushi ya ngulu, ukuba mu mubili uwa uyu uwapulamo, umuntu wa bukapepa, nge fyo Baibele yalandila kabela, lyena aleampanya ulukuta lwakwe no buteko. Yonse yabili amaka yakwe umwine ukwampanya capamo. Mwamona?

273 Ilyo mupashi wa munkanyakristu waile, wali umupashi. Elyo waishileba cinshi? Waishileba lyena. . . Nomba moneni ici Cikakatikilo. Ilyo mupashi waile, wali munkanyakristu, ukususha ukusambilisha kwa kwa Kristu. Cisuma. Icintu icakonkelepo cacitike. . . Ico Kristu atantikile Ulukuta Lwakwe ukucita, Cali ukususha ulubembu. “Owe, Cena tacilepilibula cilya. Cena tacilepilibula cilya. Cilya cali ica muntu umbi. Ukuti, cilya cali kunuma mu myaka imyanda iyapitapo, kunuma kulya. Ukutula, cilya tacali icesu.” Mwamona? Ukuti, mwamona, *munkanya*, “ukususha.” Elyo caishileba. . .

274 Nomba, uwaninine aliile, ena—ena takwete icilongwe nangu cimo, lelo aishilepelwa cimo. Ulya kabalwe uwa buta; ena alikwete ubuta, ukwabula imifwi. Mwamona? E ico ilyo ena aile. . .

275 Kanshi, panuma yakashita, alipelwe icilongwe, pantu tekuti mubike icilongwe pa mutwe wa mupashi. Lelo, elyo, uyu mupashi waishileba mu mubili mu mulimo wa cibili uwakwe—uwa kupyunga kwakwe uwacakupapusha cakwe, umulimo wa cibili, aishilefwikwa icilongwe, kasesema uwa bufi, ku kubomba ukwa mupashi wa munkanyakristu. Nomba, tulumumona nomba, nomba. Nomba aishileba cilya, ilyo asenda cilya. Lyena, ena ali, kale, Satana alatungulula amaka ya mapolitiki aye sonde.

276 Nomba aisa mucifulo mpaka ali no kupanga amaka aya lukuta lwe sonde, ukusenda amaka aya bukapepa. Kabili bushe tamuleiluka, ba munyinane, ukuti mu. . .Ilyo, ino nko imonekela mu cipandwa ca 13 ica Kusokolola, iyi nama inono yalinine ngo mwana wa mpaanga. Kabili naikwata amasengo yabili, ukuiteka na maka ya bukapepa, lelo acitile cintu cimo cine iciswango cacitile ku ntanshi yakwe.

277 Cintu ceni, America ni mpendwa iye kumi limo na fitatu, kabili umwanakashi. Cena ceni, imonekela nangula ni mucipandwa ca 13 ica Kusokolola. Ifwe twatendeke ne mindoloshi ikumi limo na fitatu mu nembela, intanda ikumi limo na shitatu. Ifintu fyonse ni “Ikumi limo na fitatu, ikumi limo na fitatu, ikumi limo na fitatu, ikumi limo na fitatu,” ukuya fye panshi. Ifintu fyonse fyaba “umwanakashi, umwanakashi, umwanakashi,” ukuya fye pa ntanshi.

278 Kabili yena mukulekelesha ikesakwata, (ndesobela cena kabela), umwanakashi akamuteka. Ibukisheni, cilya cali imyaka amakumi yatatu iyapitapo, nalisosele cena. Kabili—kabili i—ifintu cinelubali ifyo nalandile kabela, fisano ifya fyena fyalifikilishiwa. Kabili bacili balikwata umwaume kulya kwine nomba uwakumuletamo. Kabili mula musala ena muli cena, ukupitila mu mapolitiki yenu kulya. Ee. Huh! Cisuma.

279 Ifingi nganshi ifya kusosa, teti ufike noko lefwaya ukufika. Nomba moneni. Nsha mulekeleko kano fye akashitako akatali, nga ndi no kutwalilila mailo ubushiku.

280 Lolekesheni. Moneni. Ilyo Satana. . .nomba, cila muntu, kuti, aleluka ukutila Satana alatungulula amaka yonse aya mapolitiki aye sonde. [Ulukuta lwatila, “Ameni.”—Ka.] Ena efyo asosele. Muli Mateo icipandwa ca 4, muli no kucisanga, kabili na vesi ya 8. Amabufumu yonse yakwe. Ulya e mulandu wine balwila, ubulwi, ukwipaya. Nomba ibukisheni.

281 Bushe tacili iceni? Bena bapelwe ulu lupanga, ukwipayana umo no mubiye. Owe, owe, owe, mwe! Moneni nomba.

282 Nomba, ilyo acitile cilya, ena takwete amaka ya bukapepa lilya. Lelo ena atendeke ukwisamona ne ngulu ye sambilisho ilya bufi. Kabili kulya ukusambilisha kwaishileba isambilisho. Lilye sambilisho lyaishileba mu mubili muli kasesema uwa bufi.

283 Kabili elyo aile fye ku ncende iyalinga. Ena tatalile ukuya ku Israele, nomba. Aile ku Rome; Nicea, Rome.

284 Akabungwe kali kumene, kabili balisalile bishop mukalamba. Elyo kabili, pa kucite ci, balyampenye ulukuta no buteko capamo. Elyo, alibikile panshi ubuta bwakwe. Aishileika pali kabalwe wakwe uwa buta. Aishile nina kabalwe wakwe uwakashika, pantu ena kuti aipaya uuli onse

uyo ushilesuminishanya na wene. Cilya palya Icikakatikilo cenu. Umuntu umo wine! Moneni wene ukunina ukuya mu Muyayaya kulya, na cena, mwamona, aampenye amaka yakwe yonse yabili capamo.

²⁸⁵ Icintu cimo cine ico baleesha ukucita ino ine nshita, icintu cimo cine, ilelo. Kabili icintu iceni, nalimo tamuleciluka cena. Lelo, ilelo, ukufuma kwibumba lya Baptist mu Louisville. . . Imwe mwacumfwa cena pa mulabasa. Uwalebilisha aliminine kabili. . . Ni banga abaumfwile cena? Cisuma. Mwamona? Cisuma, mwacimone co. Bena balefwaya, kabili balipwishe mu lukuta nomba, ukuti ifwe tatulingile mucine uku, owe, kwati fye ukuilunda ku lukuta lwa Katolika, lelo tuli nga balingile ukwampana nabo. Sendeni. . . Kabili, inshita imo ine cilya ukucitika mu Louisville, kuno lubali Lesa alefimbula Ifikakatikilo ku bantu Bakwe, ukucilangisha, “Mwiesha ukucitika!” Mulemona yonse ibili ukubombela capamo? Ibukisheni, mwankole ne cipele fyaikela pa cinsa cimo cine, mu cibwato. Mucine. Ibukisheni fye.

²⁸⁶ Nomba tulesanga ukuti, aleampanya amaka yakwe, lyena, ilyo aleisa mukuba fyonse fibili ubuteko no lukuta, bukapapa. Lyena ni cinshi muli no kucita? Ena alepanga bukapapa bwakwe umwine. Kabili nomba ena kuti acita icili conse ico alefwaya ukucita. Elyo, ena alikwata insambu ukwipaya uyo onse ushakasuminishanye nankwe. Cilya ni filya fine ifyo acitile, nao. Kabili ena acitile filya fine fye. Kabili ifyo ena—ena. . . Ena acitile ku ba mushilo abacine abakwa Lesa aba mweo, abo abasungile Cebo kabili tabasuminishenye pamo nankwe pa fisumino fyakwe. Ena alibepeye.

²⁸⁷ Nomba, Munyina Lee Vayle, na imwe bakasambilisha kuno aba nshita ya Nicaea kabili no lukuta lwa kubalilapo, nshishibe mulefwaya ukubelanga ici atemwa iyo. Nga mulefwaya ukubelanga cena, mukasende iyakwa Schmucker’s *Ukulungamikwa Ukwa Bukata*.

²⁸⁸ Kabili muli no kucisanga cena, ukuti, ilyo Uwashila Augustine wa ku Hippo aishileba shimapepo mu lukuta lwa Katolika, alikwete ishuko, mpaka inshita imo Mupashi wa Mushilo waeseshe ukwisa pali wene, kabili alikene Wene. Ni banga abaishiba cilya, nga kasambilisha? E ico, ena alikene Mupashi wa Mushilo. Cilya ni filya fine ifyo, icipasho ca lukuta lwa Protestanti ilelo, ulo lwakana Mupashi wa Mushilo. Alibwelelemo ku Hippo, kabili ena e ulya wine uwalembele cilya, lilye pepala ilyo akwete, “Ubusokololo ukufuma kuli Lesa, ukutula bwali fye bwino no kusekesha Lesa, ukubika umuntu ku mfwa uyo ushacetekela pamo no lukuta lwa Roman Catholic.”

²⁸⁹ Nomba umfweni. Ndebelanga ukufuma mwilyashi lya baipaiwe, “Ukufuma inshita iya—iya Washila Augustine uwa

ku Hippo, mpaka 1586,” pa baipaiwe na bena Roma, “Ulukuta lwa Roman Catholic lwaipewe ba Protestanti ba million amakumi mutanda na cinekonse konse.” Bushe ulupanga lwakwe lwali ulwa kashika? Bushe alininine pali kabalwe uwakashika? Cena cali ni cinshi? Amaka yamo yene; uwaninine umo wine. Cilya palya Icikakatikilo. Bena balasumina, “million amakumi mutanda na cinekonse konse,” pa baipaiwe, kunse ka bonse balya abaipaiwe kunse ka cilya. Owe, uluse! Muli ilya nshita iya mfifi, kwaliko ba million abalishiwe ku nkalamo, no kwipaiwa mu musango onse, pantu bena te kuti bafukamine kuli cilye cishilano caba Katolika. Mwalishiba cilya.

²⁹⁰ Mukwete inshita inga isheleko? [Ulukuta lwatila, “Inshita iingi. Cisuma.”—Ka.] Cisuma. Leken i mbelenge icintu cimo. Pilibuleni pamo na ine nomba, lekeni mulangishe icintu cimo. Leken tu—lekeni tulolekeshe ici cintu, pali miniti fye. Cishile fye mu mano yandi, kabili twalabelenga fye cena. Leken i tupilibwile mu Kusokolola, icipandwa ca 17 ica Kusokolola. Ifwe tucili na tukwata ama miniti ikumi limo na fisano ayasheleko. Cisuma. Nomba umfwikisheni, umfwikisheni nganshi nomba, ilyo tulebelenga. Imwe mwe bakwete ama Baibele yenu no kupilibula, nala mupelako akashita fye akanono, pakutila mu pasange.

²⁹¹ Bushe naumfwa cilya, Lee? Ni muya kwa Schmusker emo nacifumishe, mwamona, *Ukulungamika Ukwa Bukata*, lilya lyafumishiwe fye ukufuma mu baipaiwe na Rome, ku Vatican.

²⁹² Nomba, cilya cali kulya ku kucusha kwa bantu bakwa Patric Washila. Elyo kabili baleita Patric Washila uwabo—uwa mushilo wabo. Huh! Patric Washila ali fye Katolika nganshi nge fyo ine naba; kabili mwalishiba ifingi ifyo naba. Mwamona? Ena—ena ali sushishe isambilisho lya lukuta. Alikene ukuya kuli papa. Ee, mukwai. Patric Washila nangu. . . Cinshi, imwe, bushe mwalitala ukuyapo kulya mu Northern Ireland, uko akwete amasukulu yakwe? Namwishiba, ishina lyakwe talyali Patric. Ni banga abaishiba cilya? Ishina lyakwe lyali Sucat. Cilya cishinka. Alufishe nkashi yakwe umunono. Muleibukisha ilyo bena. . . Mwamona? Cisuma.

²⁹³ Nomba moneni, icipandwa ica 17 ica Kusokolola. Nomba cila muntu eshe fye ukwisula umutima wenu. Leken i Mupashi wa Mushilo amusambilishe nomba.

. . . kwaishile kuli ine umo uwa muli ba malaika
cinelubali uwali ne—ne nveno cinelubali, . . .

²⁹⁴ Nomba, mulemona, kuliko Inweno Cinelubali. Namwishiba, ifi cinelubali, ilyo tulepitamo, fyonse filacitika fye inshita imo ine; ukukonka Ifinkuka, ukukonka inshita sha nkuta, cimo cine fye, pantu fyonse fyalikakatikwa muli lilye

Buku limo, ifintu fyonse. Kabili ifintu fyonse ficitika fye mukushinguluka; cimo ciya fye mucibiye, kabili cimbi, kabili na cimbi. Kuliko impashi ibili ilebomba; Lesa, kabili Kasebanya. Mwamona?

. . . abali ne nweni cinelubali sha kulekelesha, aishile landa kuli ine, ati. . . Isa kuno; kabili nkulange. . . ukusekwa kwa mwanakashi cilende mukalamba uwaikala pa menshi ayengi:

295 Nomba lolekesheni apa, apa lubali, ukuti, “amenshi.”

296 “Cilende mukalamba,” ni cinshi cilya? Ulya mwanakashi. Teti abe umwaume. Kabili ni cinshi ico mwanakashi alangishiwako mulukuta, muli Baibele? Ulukuta. Cinshi? Nabwina wakwa Kristu, kabili na fimbipo; mulemona, cena mwanakashi, ulukuta.

297 Nomba, “amenshi,” ni cinshi cilya cilepilibula? Moneni apa. Belengeni vesi ya 15 iya cena palya.

Kabili atile kuli ine, Amenshi ayo mwene, ukwaikala uyo cilende, bantu. . . na mabumba. . . ne nko, na bandimi.

298 Ulu lukuta lwaleteka pe sonde ponse, mwamona, “lwaikela pa menshi ayengi.”

Uyo ishamfumu sha pesonde shacitile nankwe ubulalelale, ubulalelale bwa bumupashi (ukusenda isambilisho lyakwe, isambilisho ilya Bwinanikola), na baikala pe sonde bakolelwe umwangashi wa bulalelale bwakwe.

299 Mune, ulelanda pe bumba lya bacakolwa, pali cena! Iwe. . .

Elyo ansendele mu mupashi antwele ku matololo: eko na mwene umwanakashi. . .

300 Kabili bushe mwalishiba ici? Ifyalembwa na ba Katolika abene fisuminisha ukuti ulu lukuta lwabo. Ni banga abaishiba cilya? Mulya mwine mufyo abene balemba. *Fishinka Fya Citetekelo Cesu*, eflyo litwa, nomba, mwamona; lyakwa shimapepo. Cisuma. Cisuma.

Elyo ansendele ndi mu mupashi antwele ku matololo: eko na mwene umwanakashi ekele pa ciswanga ca kashika cee, icaisulako amashina ya miponto, icaba nemitwe cinelubali ne nsengo ikumi.

301 Nomba lolekesheni fye cilya, cilya icilangililo, ilya “imitwe cinelubali.” Nomba mulemona apa apo isosele, “Kabili i—kabili i—kabili i. . . Imitwe iyo wamona ni mpili cinelubali apo mwanakashi ekala.” Rome yaba pa mpili cinelubali. Mwamona? Nomba takuli icilubo palwa cena, mwamona, “Imitwe cinelubali.” “Na masengo ikumi,” namwishiba, ma bufumu ikumi, kabili na fimbipo.

Kabili uyo mwanakashi afwele ifyakashika... ne fyakashika cee, ... asama ne fya golde na mabwe aya uma umutengo... na ba magaliti, mu minwe yakwe mwali ulukombo lwa golde ulwaisulamo ifya muselu—muselu ne fyakowela ifya bulalalele bwakwe:

302 Ulyo mupashi wa munkanyakristu, “ubulalalele,” mwamona, “ukusambilisha,” cilya kucito bucende na Lesa. Mwamona? Nomba, ena alingile ukuba Nabwinga, mwamona; no kulacita ubucende. Mwamona? Kwati fye filya Efa acitile, nga filya ulukuta kulya. Mwamona?

Napa mpumi na palembwa, ishina lya lembwa, UWACINSHINSHI, BABELE MUKALAMBA, ...

303 Kabili uuli onse alishiba, “BABYLON” ni Rome.

... NYINA WA BANAKASHI BA CILENDE KABILU WA FYA MUSELU FYA PANO NSE.

304 Kabili umfweni ku vesi ya 6.

Kabili na mwene uyo mwanakashi nakolwa umulopa uwa ba mushilo, no mulopa wante shakwa Yesu: ilyo na mumona, na sunguka ukusunguka kukalamba.

305 Ena ali icintu icaemba nganshi, ne fi misalaba ne fintu fyonse pali ena! “Musango nshi mwi sonde engaba no mulandu uwa kunwa umulopa wa ba mushilo?” Cali mupapwishe. Nomba Ena ali no kumweba.

Kabili malaika atile kuli ine, nga cinshi wasungikila? Ine ndekweba ica nkama ca mwanakashi, ne... ca ciswango ica musenda, ...

306 Nomba, ici tacili muli cimo ica Fikakatikilo. Ici cintu cimbi, mwamona.

Kabili atile... imitwe cinelubali ne nsengo ikumi.

Iciswango... ico mwene calipo, kabili tacilipo; lelo cili no kufuma mucilindi ca bule mpela (tacakwata umufula, papa), no kuya mu bonaushi: na bekashi ba pesonde bakasunguka, abo amashina yabo tayalembwa mwi buku lya mwana wa mpaanga ilya mweo, (balya palya Abasalwa, mwamona), umweo ukufuma ku kulengwa kwa calo, ...

307 Musango nshi, ni lilali ilyo ishina lyenu lyabikilwe mwi Buku lya Mweo? Pali kulyo kupuputulwa mwasangilweko? Iyo, mukwai. “Ukutula ku kulengwa kwa calo.”

Ilyo bamwene iciswango icalipo, ... tacalipo, kabili cikabapo.

308 Mwamona, “iciswango,” cimo cikafwa, icibiye cikasenda icifulo ca ciko. “Cena tacili; cena tacalipo. Cena cali; cena tacalipo. Cali; cena tacalipo.” Kabili cili no kwisaya mpaka mu bonaushi, ulya musango. Mwamona? Cisuma.

Pano pali—pano pali umutima uuli na mano.

309 Ni banga abaishiba kwaba ifya bupe ifya bu mupashi pabula, kabili cimo ica fyena caba mano? [Ulukuta, “Ameni.”—Ka.] Cisuma.

Imitwe cinelubali ni mpili cinelubali, ishaikalapo umwanakashi.

310 Owe, imwe kuti mwaba abapofula umupwilapo, bankoma matwi kabili cibulu, ukukana umfwa cilya. Mwamona? Cisuma.

. . . ni mfumu cinelubali: isho shisano shaliwile, imo epo ili (Nero), imbi . . . imbi icili tailaisa; kabili ilyo ikesa, ili no kwikala inshita inono.

311 Muleibukisha ifyo acitile. Acocele umusumba, no kupelesha umulandu Abenakristu. Kabili abikile ba nyina kuli kabalwe umo no kubabutusha ukubapisha mu misebo. No kulaangala, ilyo Rome alepya. Cisuma.

Kabili iciswango icalipo, kabili tacilipo, cena calenga cinekonse konse, . . .

312 Rome uwacisenshi, aishileletwa muli Rome wa cipapa. Ilyo uwaikela mu mubili umupashi wa munkanyakristu waishileikala, kabili wapelwe icilongwe, ena alengelwe ukube mfumu iyafwikwa icilongwe iya Rome, muli fyonse fibili mu buteko no lukuta capamo. Owe, munyina! Mwamona, cena caisula fye na fyena. Mwamona?

. . . ali . . . muli cinelubali, kabili cileya . . . (akabapo ukufika lilali? Bena tabapilibula imibombele.) . . . ku bonaushi.

. . . insengo ikumi isho umwene ni mfumu ikumi, ishishilapokelela ubufumu nakalya; lelo shipokelela ulupaka nge sha mfumu pamo ne ciswango.

313 Balya ni bakateka ba buluku, mulemona, mucine. “Aba balikwata umutima umo.” Nomba lolekesheni apa. Tailelanda pali communism. Mwamona?

Ishi shili no mutima umo, kabili shipela amaka ya shiko no lupaka lwa shiko ku ciswango.

Ishi shikalwa no Mwana wa mpaanga, no Mwana wa mpaanga akashicimfya: ico e Shikulu wa bashikulu, kabili Imfumu ya sha mfumu: na bali pamo nankwe bantu abaitwa, . . . abasalwa, kabili abacishinka.

Kabili atile kuli ine, Amenshi ayo umwene, ukwaikala uyo cilende, misango ya bantu, . . . na ma bumba, . . . ne nko, na ba ndimi.

. . . insengo ikumi isho umwene shene ne ciswango, fikapata uyo cilende, kabili cilya cipangano cikatobwa . . . (nalilandilepo palwa cena mailo

ubushiku.)...*fikamupomona no kumucito bwamba, fikalya no mubili wakwe, no kumulungulushisha mu mulilo.*

314 Bushe tamwaishiba Baibele isoso kutila aba mato, kabili ne fintu fimbi ifyashala, batile, “Yangu, yangu, ulyo musumba ukalamba! Ifyo waonaulwa muli ora umo!” Mwamona?

Pantu Lesa abika mu mitima ya fiko ukucite caba mu mutima wakwe, no kucita no mutima umo, no kupela ubufumu ku ciswango, fikasuke afifishiwapo ifyebo fyakwa Lesa.

...mwanakashi uo na mwene musumba ukalamba, uwa ba no bufumu pa sha mfumu sha pe sonde.

315 Njebeniko umo. Russia tateka pali bonse. Ifwe tatuteka pali bonse. Kwaba fye imfumu imo iteka pali bonse...nga cilye cela cakwa Nebuchadineza ukuya muli cila kamo aka tulyo tukondo. Ulya ni Rome. Rome tacicita nge nko; alacicita ngo lukuta. Inko ili yonse pe samba ya mulu yaba kuli Rome.

316 E mulandu wine batila, “Nani uwingalwa nankwe?” Ena kuti asosa, “Umutende,” [Munyina Branham alisha umunwe wakwe umuku umo—Ka.] cilya e cicipwishisha. Katolika onse asosa, “Cena cili, ‘Mwilwa,’” kabili—kabili bena tabalwa. Epela fye. “Nani uuli uwalinga ukucita ifyo enga cita?” Tapali nangu umo. Cilya cishinka. “E ico balasunguka pa fipeshamano ifyo enga cita.” Ena kuti akanya inkondo. [Munyina Branham alisha umunwe wakwe umuku umo.] Icintu fye cimo ico alingile ukucita caba fye ukusosa, “Lekeni.” Epela fye. Lelo muletontokanya ali no kucicita? Mucine iyo.

317 Moneni, kulyo kulangisha ukwa cine, “Balingile ukwipayana umo no mubiye. Balingile ukwipayana umo no mubiye.” Ubuta bwakwe tabwakwete imifwi, pa kubala, lelo ulwakwe “ulupanga ulukalamba” lwalicitile. Ena alikwete ukwipaya, pa ntanshi, kabili alipilibwilwe ukufuma kuli kabalwe uwa buta ukwisa kuli kabalwe uwa kashika; cimo cine, filya fine, Kasebanya, no lupanga lwakwe.

318 Ni finshi ifyo Yesu asosele? Yesu atile, “Abo abakasenda ulupanga bakonaulwa kuli lwena.” Mwilalwa ukubwekeshamo. Mwamona? Yesu, ilya nshita ya bushiku ilyo Aebele, asosele cilya, kabili Petro asendele ulupanga lwakwe. Mwamona? Citeni fye nge fyo Ena acitile, twalilileni fye ukuya pa ntanshi.

319 Nomba, nomba ibukisheni, ena nakwata ulupanga. Ena aleya, ulupanga mukuboko kwakwe; na nina, kabalwe uwakashika, ukwenda ukupita mu mulopa uwa muntu onse uyo ushisuminishanya nankwe.

320 Nomba muleiluka cena? [Ulukuta, “Ameni.”—Ka.] Ni banga abaleiluka ifyo cilye Cikakatikilo cili nomba? [“Ameni.”]

Cisuma. Nomba, ni finshi ifyo Yesu asosele? “Abo abalwa no lupanga bakonaulwa ku lupanga.” Bushe co cishinka? Cisuma. Cisuma. Uyo waninine kabili abantu bakwe bonse ababufumu abo abaleipaya ukupita mulya mu nshita, abo abasumishe uyu onse umulopa abaipaiwe aba mushilo, abo abalwila ku Lupanga lwakwa Yesu Kristu ilyo Akesa. “Abo abalwa no lupanga bekepaiwa ku lupanga.” Balisendele ulupanga lwa cishilano na munkanyakristu, no kuputaula abatuntulu, bakapepa aba cine, ukupita monse mu nshita, ku ma million. Kabili ilyo Kristu aleisa no Lupanga, pantu lwena Cebo Cakwe ico cifumina ku kanwa Kakwe, Ena akepaya umulwani onse uwa bako ku cinso Cakwe. Bushe mulecetekela ici? “Ukwipaya umulwani.”

³²¹ Natuleya uku pali miniti fye, Ukusokolola. Twalamona nomba nga ndesosa fye cilya, atemwa nga cakutula Cebo cilesosa cena. Ukusokolola 19:11.

Kabili namwene umulu na ucenama (ameni), moneni kabalwe wa buta; no wikelepo uwitwa wa Cishinka kabili wa Cine, na mu bulungami emo alepingwila no kulwa.

Awe amenso yakwe...lubingu lwa mulilo, na pa mutwe wakwe...pali ingala ishingi;...

³²² Owe, munyina! Mwamona, Ena nafwikwe ngala ku ba mushilo Bakwe, mulemona.

...akwete shina ilyalembelwe, ilyo takuli uwalishiba, kano...umwine.

³²³ Ibukisheni, ifwe—ifwe tekuti, tatwaishiba lilya, mwamona, ifyo lili. “Kabili alifwele...” Lekeneni tumone.

Nafwale laya ilya tumpikwa mu mulopa: ne shina lyakwe lileitwa (tacili “lili,” lelo “lileitwa”) Cebo cakwa Lesa.

³²⁴ Pantu, Ena kabili ne Cebo cimo cine. Mwamona? Nomba moneni, tacili “amashina Yakwe.” Uh-huh! “Ishina lyakwe lileitwa ‘Cebo cakwa Lesa.’” Cena caishiba fye Ishina limo; takuli ishina limbi.

Ne milalo iya mu mulu, ile mukonka ili pali bakabalwe aba buta, na bafwale shakolokondwe, isha buta buu ishawama. (Bulya bulungami bwa ba mushilo. Mwamona?)

³²⁵ Nomba moneni. Ni finshi ifyo Yesu asosele? “Uyo usenda ulupanga...” Cisuma, uwanina pali kabalwe uwakashika, apa epo ena aleisa. “Uyo usenda ulupanga...” Imwe limbi nga mwalipeye ba million amakumi mutanda na cinekonse konse iya bena, ukupita monse muli ishi nshita, ukutula lilya; nalimo ukucilapo. Lelo Yesu atile, “Uyo ulwa kulupanga akonaulwa kuli lwena.” Moneni.

Na mukanwa kakwe mulefuma ulupanga ulwatwa,...

³²⁶ AbaHebere, icipandwa ca 4, itila, “Icebo cakwa Lesa caliluma ukucila ulupanga ulwatwila kubili kubili, cilatula na mu bufyompo bwa mafupa.” Kabili ni cinshi ico Cena, Icebo, cicita? “Cena nikalingulula wa matontonkanyo ya mutima.” Cishinka.

...na mukanwa kakwe mulefumo lupanga ulwatwila kubili...ulupanga ulwatwa, ulwa kumako inko: akashicemena ku nkoto ya cela: anyanta no mwakukamina imyangashi umwa cipyu cakwa Lesa wa Maka yonse.

Kabili akwete ishina ilyalembelwe pe laya lyakwe na petanta lyakwe, IMFUMU YA SHAMFUMU, KABILU SHIKULU WA BASHIKULU.

³²⁷ Nge fyo bakapashanya, ukususha Icebo cakwa Lesa, kabili pa mulandu wa kutila tekutila basumine, kabili ici cintu...Satana abikile, aampenye amaka ya mapolitiki ayo akwete, na maka aya bu mupashi ayo akwete, capamo, no kupanga ulukuta ulwaile mu nko ili yonse. Kabili ena alibika ba million ukufusha ba million...panuma ilyo atolweke ukufuma pali kabalwe wakwe uwabuta, ukwisa pali kabalwe wakwe uwakashika, kabili alisendele ulupanga lwakwe no kuya.

³²⁸ Lelo Lesa atile, “Ne Cintu cimo cine ico apondamike, atemwa ukwisha uku, ku kusambilisha ukwa bufi; cilya Cebo cimo cine cikema mu maka, ukwisa ukufuma ku milomo yakwa Yesu Kristu, kabili cikamwipaya, kabili ne fintu fyonse ku cinso Cakwe.” Ameni.

³²⁹ Cilya palya Icikakatikilo ica Cibili. Bushe mwali Mutemwa? [Ulukuta, “Ameni.”—Ka.] Owe, mwe! Cilya ni EFYO ASOSA SHIKULU. [Ulukuta lwasansamuka nganshi.] Lesa alumbanishiwe! Nga yonse aya yambi ama busokololo, ne fimonwa, ne fintu fyonse, na fifikapo filya fine pa i—pa cishinka! Kabili ni banga abaishiba cilya? Imyeni ukuboko kwenu. Imyanda, cila umo muno, na maboko yabo pa mulu. Cilya cishinka. E fyo Ici cili no kuba! Ibukisheni, efyo cili. Owe, we munandi!

Kafukauka kalipo,
Mulopa wakwa Yesu,
Nabo abalesambwamo;
Balebuta tutu,

³³⁰ Iseni, cetekeleni muli Wene, nga ta mulati mucite. Mwipose nshita ili yonse; mwiesha, mwiesha, nga kuliko icintu icili conse mu bumi bobo, we munandi.

³³¹ Tuli pano. Icintu cimo cili mupepi no kucitika. [Munyina Branham akonkonsha pa cintamba imiku ine—Ka.] Nshaishiba cinshi. Nshishibe nililali. Nshishibe icili no kucitika, lelo

nshishibe ni lilali cili no kucitika. Lelo cili mupepi no kucitika, pantu ena alecisokolola ino ine nshita. Ena tacita kantu mpaka alenga Cena ukwishibikwa. Amose 3. Alecilenga ukwishibikwa, intanshi. Kabili Alilaile, ukuti ifi fintu fikesaisa mu nshiku sha kulekelesha. Kabili ulukuta lwa nshita iyalenga cinelubali, ku mpela ya lwena, ilyo inkombe ya fika, palya cikesaba. Cikesa sokololwa, filye Fikakatikilo ifyakakatulwa fikasokololwa, kabili ifi Fili apa. Nomba, cilya ni mwi Shina lyakwa Shikulu. Cetekela Cena, we munandi. Ee, mukwai. Fumeni mu Babylon!

³³² Ndefwaya ukusosa icintu cimo ilyo nshilaisala. Pantu, ni nkwata . . . ndeisa fye pa naine sate. Ino ine fye e nshita.

³³³ Billy na ine, ilyo twaikile mundeke, mu India, ubulendo bwesu ubwa kulekelesha kulya. Nalelolekesha pe—pepepala ilyo baletete, lyalilembelwe mu Cingeleshi. Kabili lyatile, “Icinkunkuma cilingile na cipwa; ifyuni filebwelelamo.” Lyena lyapele ilyashi lyonse. Bena . . . Kwaliko icintu cimo ica kusekesha.

³³⁴ India tayakwata amalinga ayakulwa nge fyo tucita. Bena balasenda amabwe, no kupanga amalinga yabo. Kabili balakula ayengi amayanda yabo ukufuma ku mabwe, ukuyabika fye pa mulu palya. Kabili kwalikaba kulya, ukushinguluka, owe, ukuli konse, mu pepi, mu India, kano fye nga muli mu mpili. Kabili ukuya konse kulya ukupita mu Calcutta ne fintu, abantu balala fye mu misebo, ukufwa ne nsala, na fimbipo.

³³⁵ Nomba, e ico, kabili bena balakula amayanda yabo mu malupungu, aya mayanda yabo. Bena balabika u—ulupango pa mulu fye apa, ku mbali ya nga’nda yabo. Ukukula ulupungu ulwanga’nda yabo, kabili ulupungu nalimo eko bakwata icishima cabo. Balacimba pa mulandu wango’mbe shabo ne fintu, no kukulilako amalinga mumbali.

³³⁶ Kabili, pa muku fye umu, icintu cimo catendeke ukucitika. Ifyuni ifinono, namwishiba, filaya muli yalya amabwe, kabili filakula ifinsa fyabo no kukusha utwana twabo. Kabili icintu cimo catendeke ukucitika.

³³⁷ Cila bushiku, ilyo nga kwakaba, ingo’mbe shonse shilesa kulya no kwiminina mwisamba lya cintelwe ca filye fibumba; ukukwata ukutalala.

³³⁸ Kabili ifyuni fyonse ifinono filekala muli shilye ncende. Kabili, mu kupumikisha fye, fyonse filye fyuni ifinono, ku mulandu wakukana ishiba . . . Nomba, namwishiba ifyo twasosele ubushiku bumbi palwa fyuni ifinono. Mwamona? Pa mulandu umu uwabula ukwishiba, fyonse fyalile. Kabili fyalifuminemo, kabili tafyabwekele ku finsa fya fiko. Fyalile mwi bala, kabili fyalikele mu fimuti, kabili na konse fye uko fingakwata, atemwa palya pene panshi.

339 Ingo'mbe shalifililwe ukwisa mu pepi. Impaanga shalifililwe ukwisa mu pepi. Fyaliikele mulya mwine mwi bala, no kusailana cimo ne cibiye. Ulya e musango uusuma uwa kucita. Fyalışibe ukuti icintu cimo cali no kucitika.

340 Elyo, mukupumikisha fye, icinkunkuma calicitike, no kuwisha ifibumba, amalinga panshi, ne fintu fyonse ifyashala.

341 Lyena ifyuni ifinono fyatendeke ukubwekela. Tafyabwelelemo pa nshiku shitatu atemwa shine; elyo fyatendeke ukubwelelamo. Batile, "Cisuma, ifinkunkuma filingile na fipwa nomba; ifyuni filebwela nakabili."

342 Cinshi? Bushe ta mulecetekela ukutila ulya Lesa umo wine uwingalenga filya fyuni ne ngo'mbe ne mpaanga, mu nshiku shakwa Noah, ukuya mu cibwato, Ena acili ni Lesa umo wine uwingafilenga ukupupukila uko fingacingililwa? Bushe co cishinka? [Ulukuta Iwatila, "Ameni."—Ka.]

343 Nomba lekeni nsose icintu cimo, munyina. Kuliko icintu cimo icili mupepi no kucitika. Kabili fyonse ifi fikulu, ifibumba ifyakale ifya bukapepa fili no kupona, kabili ukubwelelamo kulya lubali, nokusumina. Pantu, bena bali no kucicita, uwashininkisha fye nge fyo njiminine pano. Kwabako "icmpashanya kuli cilye ciswango," uwashininkisha fye nge fyo njiminine pano; kabili ino nko yalicisenda, ukulingana ne Cebo cakwa Shikulu. Umfweni, ilyo mwaumfwa kulyo kunono, ukumfwa ukwaibela, talukeniko kuli filye fibumba. Talukeniko! Muli no kufwa mulya. Mwiesha ukucicita! Fumeni muli cena! Talukeni ukufuma kuli fyonse ifi fintu! Butukileni ku kucingililwa, bwangu bwangu nge fyo mwinga cita. Lombeni kuli Lesa uluse.

344 Mwisenda fye, fimo, "Cisuma, ba mayo bali ni ba Methodist, e ico ndemona ningile ukuba. Batata bali ni ba Baptist; nkesaba." Mwiesha ukucicita cilya. Mwiesha imwe—mwiesha imwe ukucicita.

345 Nshilesakamana ifyo caba icaicefya kabili icapetama Cimonekelamo; Cena Cebo cakwa Shikulu. Imwe butukileni kuli Yesu Kristu bwangu bwangu fye nge fyo mwinga cita, no kwikala palya mpaka Lesa amwisusha no Mupashi wa Mushilo Wakwe. Pantu ora ili no kwisa ilyo mukesa fwaya Cena, kabili Cena tacakabepo palya. E ico, beni abashininkisha ukucicita.

Lekeni tukontamike imitwe yesu, pakashita fye.

346 Shifwe uwa mu Mulu, owe, ine—ine fye, inshita shimo, Shikulu, ndeminina pano kabili—kabili ndatutuma. Ndetontonkanya pali ilya ora iya kutinya iyo ilepalama, kabili ine...Takuli inshila nangu imo iya kucileseshako. Cena calilandilwa kabela cikesa. Kabili ndetontonkanya palwa, "Cinshi ico abantu tabeshila no—no—no kukutika? Kabili bena

tekuti bese no kusumina Cena?" Lelo, mucine, nalishiba ukuti—ukuti Imwe—Imwe mwalisosele bena tabakacite, e ico tabakacite.

³⁴⁷ Lelo kuliko bamo abo abakwata amashina yabo ukulembwa mwi Buku Iya Mwana wa mpanga uwa Mweo. Kabili ilyo filya Ifikakatikilo fikesulwa kulya, balemona ishina lyabo kulya kabili Mupashi wa Mushilo alanda kuli bena, balesa. Imwe te kuti mubatalusheko; takuli nangu umo winga cicita, nangu umo. Bena baleisa, nangu cibe shani, pantu Imwe mulebatungulula nge fyo Imwe mwacitile filye fyuni ifinono, kabili impaanga ne ngo'mbe. Imwe ni Mwe Lesa! Kumo kuputwa shilye nama shakwata, shilya shalishiba ukutila shilingile ukufumako! Kabili ngo kuputwa, kunama, kuti yaisoka yena ukufulumuka ukufuma ku busanso, cinshi ico Mupashi wa Mushilo alingile ukucita ku Lukuta ulo lulanda ukuti lwalisushiwa na Wene!

³⁴⁸ Lesa, tukwatileni inkumbu. Tubeleleni uluse ifwe bonse, Shikulu, pa filubo fyesu. Ifwe tatulepilubula ukwiminina kuno muli ici cintamba no kulenga aba bantu beminine mu fibumba, ne mbafu shabo ukukalipwa, kabili elyo ukuya fye no kusosa, "Cisuma, cilya cileumfwika bwino nganshi." Shikulu, tulefwaya ukucitapo icintu cimo palwa cena. Ifwe, tulefwaya Imwe mucenente imitima yesu. Nga muliko icintu icili conse icalubana, Shikulu, lekeni twishibe nomba. Napapata mwileka ifwe tukese kuli ilya ora, kulya, ilyo inshita yapwa. Ncencenteni. Njesheni, Shikulu.

³⁴⁹ Pano, ninjiminina pano ku nkumbu shakwa Lesa, ukumona filye Fikakatikilo ukukakatulwa kulya, no kwisa, ukweba abantu. Ilyo, Imwe mwalandile kabela cena cali no kucitika muli uyu musango, imilungu iyapitapo. Kabili nomba, Tata, ici Cili apa, ku ntanshi fye yesu.

³⁵⁰ Nomba, Shikulu, njesheni. Ncencenteni. Ncencenteni, mu mutima wandi. Shikulu, ifwe tatucita. . . Ifwe, tulefwaya Imwe ukulolekesha mu bumi bwesu. Kabili nga muliko icintu icili conse mulya, ico icishili icalungama, cilandeni fye kuli ifwe, Shikulu. Ifwe tulefwaya ukucilungamika, ino ine nshita; ino ine nshita, ilyo kucili Akafukauka akaisushiwa no Mulopa, ilyo kucili u—umuti uyo wingatusamba ku membu shesu no kukanacetekela. Tulefwaya ukutumpika imyeo yesu muli cilya; ukukana cetekela kwesu konse. Lesa, afweni ukukana cetekela kwesu; kufumyeni pali ifwe, Shikulu.

³⁵¹ Tulefwaya ukupokelela inkumbu isha kusendwa. Tulefwaya ukuba abalinga, ilyo cilye cakupapusha Icibulumo cikabuluma kunse kulya, kabili Ulukuta lukasendwa pa mulu, tulefwaya ukuba abaiteyanya ukupokelela Cena. Shikulu, peleni fi.

³⁵² Twesheni, Shikulu, ku Cebo Cenu. Lekeni tulolekeshe muli Cena. Kabili nga ifwe twamona ukuti twalifilwa. . . Nga kuliko

abo kuno, Shikulu, abo ababatishiwe mu fyakulumbwilako; ukukana ishiba nangu cimo palwa cituntulu, ulubatisho lwacine! Lekeneni mbe uwacishinka nga Paulo. . .

³⁵³ Ilyo apitile ku masansama aya Efese, kabili asangile abasambi balebikisha, no kupunda, no kukwata inshita isuma. Atile kuli bena, “Bushe mwalipokelela Mupashi wa Mushilo ukutula ilyo mwacetekele?” Bena tabaishibe nga cakutula kwaliko umo. Atile, “Kanshi mwabatishiwe shani?” Kabili batile balibatishiwe kuli ulya uwa bukata, kasesema uwa mushilo, lelo bena babatishiwe fye kukulapila. Elyo baishile batishiwa nakabili, mwi Shina lyakwa Yesu Kristu. Kabili Paulo alibebele ukubatishiwa, nakabili.

Shikulu, mu Lubuuto ulwa Cebo Cenu!

³⁵⁴ Ndeeba umuntu onse, uyo ushabatishiwa mwi Shina lyakwa Shikulu Yesu Kristu, ukubutukila ku menshi, bwangu bwangu, ilyo mukwete ishuko.

³⁵⁵ Imwe mwe bashaisushiwa na Mupashi wa Mushilo; ndemweba, mwi Shina lyakwa Shikulu Yesu Kristu, wileni pa makufi yenu. Kabili mwiima mpaka Mupashi wa Mushilo amusangulula bwino bwino no kumwisusha no kutemwa Kwakwe no busuma; mpaka umweo wenu waba uwaikushiwa nganshi mu Mulola wakwa Lesa, ukutula ukukabila kwenu konse kuli no kupyungila Wene no kwendela Wene, no kubomba pamo Nankwe, shonse inshiku sha bumi bwenu.

³⁵⁶ Peleni ifi. Ndepepa ukutula Lesa ali no kumupela ici cintu, mwi Shina lyakwa Yesu Kristu.

Nali Mutemwa, nali Mutemwa
Pantu alintemenwe

Bushe mucine cine mwali Mutemwa? Nomba imyeni amaboko yenu.

No kushite pusukilo lyandi
Pa Kalbale.

³⁵⁷ [Munyina Branham atendeke ukumgwi'ngwita *Nali Mutemwa*—Ka.] Nga kuliko abali bonse abekele, abo abaleumfwa ukukabila kwabo muno bushiku, abo abaleumfwa ukutula balefwaikwa ukubatishiwa, atemwa balekabila ulubatisho lwa Mupashi wa Mushilo. Mwalishiba ico mukabila; cena nasisokololwa kuli imwe, kabili mulefwaya ukumibukisha mwipepo. Tapali nangu umo muli ifwe uwingapela Wene kuli imwe. Owe, ifwe kuti twamubatisha. Lelo, icintu fye ceka, ifwe teti tupele imwe Mupashi wa Mushilo. Lesa alacita cilya, eka. Lelo mwacumfwa icakukabila cenu, ukutula Lesa alelanda ku mutima wenu, ukutula imwe mulekabila Cena, kabili mulefwaya ifwe ukumibukisha mwi pepo. Bushe kuti mwaiminina, pakutula twinga mwishiba, ukwishiba ni mwe bani? Lesa amupale. Icakukabila? Shikulu amupale.

³⁵⁸ Ndemona bali umwanda umo na makumi yasano, nalimo, abeminine muno. Nalimo cili nga filya, ngakuti namona bonse. Nshishibe abo abali mufipinda, kabili abashingulwiike kunse, abemishe amaboko yabo pa mulu, kabili na fimbipo. Lelo na mukwata icakukabila.

Nomba lekeni tupepe.

³⁵⁹ Nomba, imwe mwe balemona abo abantu abeminine mupepi na imwe. Kabili bena na beminina nge nte, ku cinso cakwa Kristu, “Ine—ine—ndekabila Imwe, Shikulu. Ndekabila Imwe. Ine—ndesubila naba—na ba umo uwa abo abali no kusanga ishina lyandi muno bushiku kunuma ya cilye Cikakatikilo kulya, ilyo lyabikilwe Palya ilyo mufula we sonde. Icintu cimo cacikata umutima wandi, kabili ninjiminina, Shikulu. Bushe nine? Bushe Imwe mulenjita? Ndefwaya Imwe musokolole, kuli ine, ishina lyandi Kulya lubali. Njisusheni, no kunkakatika muli Imwebene, ku Mupashi wa Mushilo.” Imwe mwebakakatikwamo kale, ndefwaya imwe mwiminine. Pilibukileni kuli bena, no kubika indupi shenu pali bena, no kubapepelako. [Munyina Branham aikala tondolo.] Nomba beni ababufumacumi nganshi. [Ulukuta lonse lwatendeka ukupepa—Ka.]

³⁶⁰ Shifwe uwa mu Mulu, mwi Shina lyakwa Shikulu Yesu, lekeni Mupashi wa Mushilo ukalamba ende pali ili bumba, nge cipupu icikali, no kwita umutima onse muno, Shikulu. Kabili tumeni ulubatisho lwa Mupashi wa Mushilo, pali aba bantu.

Kabili kuli amenshi ayelelolola.

³⁶¹ “Ilyo Petro acili alelanda ifi fyebo, Mupashi wa Mushilo wawilile pali abo abaumfwile Cebo, kabili balisushiwe na Mupashi wa Mushilo.”

[Ulukuta lonse lwatwalilila ukupepa—Ka.]



Ukusokolola Ukwa Fikakatikilo Cinelubali
(The Revelation Of The Seven Seals)

Ishi Mbila na Munyina William Marrion Branham intanshi shapelwe mu Icingeleshi pa Marchi 17 ukushinta Marchi 24, 1963, pa Branham Tabernacle mu Jeffersonville, Indiana, U.S.A., kabili *Icikatikilo Ica Cinelubali* calitwalilile pa Marchi 25 pa Sherwood Motel. Pa kukwata ama tepu ayomfwika bwino nganshi kabili aya ntendekelo ayapwishiwa, ishi Mbila nashicitwa cipya cipya ukulingana ne milembele icitilwe nomba. Amano yonse yalibikilweko ukufumya bwino bwino Imbila mu ma shiwi ukufuma muli magnetic tepu uwaambulwa ukuletwa pe bula ililembelwe, kabili nashilembwa muno ukwabula ukulundamo nelyo cimo. Shalembelwe mu Cibemba mu 2003 na ba Voice of God Recordings.

Insambu shonse muli ili buku shalicingililwa. Ili buku tekuti lishitishiwe, ukulembwa nakabili, ukwilulwa mu ndimi shimbi, atemwa ukubomfiwa ukusangwilako indalama ukwabula ukulangisha nsambu ishalembwa kuli ba William Branham Evangelistic Association. Lyaishile lembwa nakabili mu 2003.

©2003 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org